

వసు బాలుడు

వసుబాలరెడ్డి పరువుకల కమ్మవారి బిడ్డడు. గజపతుల రాజ్యమైన కొండపల్లి మండలం గుడివాడసీమలో “కురు మద్దాలి” అను పల్లెటూరునుంచి శ్రీ రాయరాయ నరసింహ దేవరయ్యవారలంగారు చక్రవర్తయి కొలువుచేయగా శివ బాలరెడ్డి తన రెండేడబండ్లిపై గూడుకట్టుకొని కత్తిపయ ప్రయాణాలు చేస్తూ విజయనగరం ప్రవేశించాడు. అప్పట్నుంచి కత్తి నడుముకు కట్టి, డాలు బుజాన వేసుకొని రాయలదండులో కాల్యలంలో జేరాడు. దళవాయి అవడం, చమూపతి అవడం, చివరకు శ్రీమూరు రాయరగండ, శ్రీకృష్ణదేవరాయలయవారలంగారి సేనాధిపతుల్లో ముఖ్యుడవడం శివబాలరెడ్డి అదృష్టమో! పతివ్రతాశిరోమణి అయిన ఆతనిభార్య అదృష్టమో!

విజయనగరంలో జన్మించాడు మన వసుబాలుడు. కాని పుట్టినప్పట్నుంచి వసుబాలుడు కవిత్వం ప్రారంభించాడు. “అమ్మ” “అక్క” అనే మాటలు రాకముందే “తములై యెవ్వలు మకతకలను తయులై” అని పద్యాలు ఎచరికి అర్థం కాకుండా గళగాహంగా చదివేయటం ప్రారంభించాడు. శివబాలు డతన్ని చూచి ఒక్క నిట్టూర్పు వదిలేస్తూండేవాడు. పెద్దనామాత్యుల శిష్యుడయ్యాడు. కవి స్వరూపం దాల్చాడు వసుబాలరెడ్డి! తండ్రిగారిమోస్తరుగా కత్తికటారులు తిప్పడంలో చాకచక్యం ఎక్కడా కనబడలేదు అతనిద్వార.

శివబాలరెడ్డి తిరని విచారానికి ఎప్పుడూ ఉపశమన వాక్యాలు చెప్పేది వృద్ధులైన తమ్మన్న నాయకుడు. సేనానా

యకులలో చాలా పేరుపొందాడు. ఆయనతో తన విచార మంతా వెళ్ళబోసుకున్నాడు శివబాలరెడ్డి నాయకుడు.

తమ్మన్న:—అబ్బాయికి యుద్ధం అంటే ఏమీ యిష్టం లేదా?

శివ:—సుత రామూ! ఈ రహస్యం తమరితో తప్ప ఎవరితోనూ చెప్పలేదు, మావాడు—నాకు చెప్పడం సిగ్గుగా ఉంది—మావాడు పిరికివాడుకూడానండి!

తమ్మన్న:—ఆ! మరి మీరు! ఎలా తెలిసింది మీకు? మీ ఉద్దేశం ఏమిటి?

శివ:—(ఒక్క దీర్ఘనిశ్వాసం విడుస్తూ) చిన్నతనా న్నుండి నేను చూస్తూనే ఉన్నానండి. చప్పుడు అవుతే ఉలిక్కి పడి కెళ్ళుని కేక వేస్తాడు! పిల్లని చూస్తే భయపడేవాడు చిన్నతనంలో. చీకట్లో ఒక్కడూ ఉండ లేకపోయేవాడు. ఒక్కడు వడుకోలేకపోయేవాడు—

తమ్మన్న:—అదేమిటండి అంతమాత్రం వల్ల—

శివ:—కత్తిపట్టేడు, గుట్టంస్వారి చేస్తూ ఉంటే కొత్త పెళ్ళి కూతురు నడకలా ఉంటుంది. రక్తం కళ్ళజూస్తే మూర్చ పోతాడు. నా కుటుంబంలో ఇంత దురదృష్టం ఇదివరకెప్పుడూ లేదండి! మా అత్తవారివైపునా ఈ పిరికితనం లేదండి. ఎక్కడనుంచి దాపురించిందో ఈ దురదృష్టపు పిరికిదేవత.

తమ్మన్న:—కవిత్వం సగం పిరికిమందు పోస్తుంది. మీవాడు మంచి కవిగా?

శివ:—కవిత్వం వల్ల ఈ పిరికితనం రాదనుకుంటాను. తిక్కన్న మహాకవి, మహామంత్రి, మహాదండనాయకుడు. పెద్ద

నామాత్యులు చిన్నప్పట్నుంచీ మానాణ్ణి బుజ్జగిస్తూ చేర
 తిశాడు. ఇంతప్పట్నుంచీ కవిత్వం, గంటం, పత్రం. రాత్రిళ్ళు
 సుద్రపోడు. ఆ పిచ్చివస్తే ఊ కూనిరాగాలుతీస్తూ రాస్తూనే
 ఉంటాడు.

తమ్మున్న:—దీనికి ఉపాయం నేనుఆగోచించి తమకు
 మనవిచేస్తా.

శివ:—ఈ రహస్యము అతిగోప్యముగాఉంచి నా కుటుం
 బమునకు తాము ఉపకారంచేస్తే మిమ్మెప్పుడూ తలపోస్తూనే
 ఉంటాము.

తమ్మున్న:—నేనేమి చేసేది, కొన్నాళ్ళు పోయిననెనుక
 చెప్తానులెండి.

పెద్దనామాత్యుని భవనముననే సదా వసుబాలుడు
 మకాం. ఇంటికికూడా రావటం మానివేశాడు. ఆంధ్రభాషలో
 “విద్యాధర్మ చరిత్ర” అను నరవాహనదత్త విజయమును అసా
 ధారణకవిత్వంధా రాశంగా ప్రవహిస్తూఉన్న గ్రంథంరచించడమే
 కాక, కర్ణాటకభాషలో పదునెనిమిదిదేండ్ల బాలుడయిన
 వసుబాలుడు ఒక వ్యాకరణము రామచరిత్ర అను కృతిని
 రచియించి రాయలకు అంకితంచేశాడు. సంస్కృతంలో నిధే
 అన్నాడు వసుబాలుణ్ణి. కావ్య వ్యాకరణ మీమాంసాది
 శాస్త్రాలన్నీ భాష్యాలతో పెద్దనామాత్యులు తన ప్రియ
 శిష్యుడికి నూరిపోశాడని విజయనగర పండితబృందం అనుకుంటే
 బాలరెడ్డి సేనానాయకులు విని, తన భార్యతో అబ్బాయి
 కత్తి ఎలా ఉంటుందో తలచుకొని మూర్ఖబావ్యే రోజులు
 వచ్చాయి’ అని అన్నాడు.

వసుబాలుడికి పారశీం అరబ్బీ మహారాష్ట్ర భాషలు నేర్చుకుందామనితోచింది అదే వెళ్ళిపట్టింది. తండ్రిని, గురువును వేపుకుతింటే సరేఅని ఒప్పుకున్నారు బీజపురం వెళ్ళడం మహోత్తమం అన్నారు. నవాబుగారికి స్నేహితుడుగా వెళ్ళడం మరీ ఉత్తమంగా! తండ్రిగారి దగ్గరనుంచి కొండపల్లి మండలాధిపతికి ఉత్తరం తీసుకొని వెళ్ళాడు. వారి సభలో నాలుగురోజులు గౌరవాలు పొందాడు: పండితులతో వాదించాడు: 'సింహం పిల్లరా, సింహం అయితే ఎల్లా ఉంటుందో' అని ఆస్థానకవులు డిల్లపోయేటట్లుగా ప్రతాపం చూపించాడు. శ్రీమహారాజు మెచ్చుకొని, అతని ఉద్దేశం గ్రహించి బీజపురం నవాబ్ బహదూరు వారికి స్నేహపు ముదిక ప్రసాదించగా, ఆతడది తీసికొని వెళ్ళాడు. ఒక ఎడాది నిరాటంకంగా బీజపురం నవాబు మన్ననకు పాతుడవుతూ, పండితులచే గౌరవం పొందుతూ, రాజబంధువుల స్నేహం సంపాదించుకుంటూ, ఆ భాషలు మూడున్నూ నేర్చుకున్నాడు. పండితుణ్ణి అయ్యానని తల ఊపుకున్నాడు కూడాను.

2

రాజవంశీకుడు మహమ్మదు ఇబిన్ బ్రహ్మనల్లా ఉస్మాన్ అమీర్ జంగ్ నిజాముల్ ముల్కు అనే బాలుడు, వసుబాలుడూ ఒకరోజున హుక్కాపీలుస్తూ కూర్చున్నారు ఆ మహమ్మదీయ బాలకుని యింట్లో.

అమీర్ జంగ్:—భాయ్, నీకు చదువుపూర్తి అయిందే, యింటికి పోరాదూ?

వసు:—ఎందుకు?

అమీర్ జంగ్:—మా సుల్తాన్ బహదూర్ వారికిన్ని విజయనగరం కిష్టరాయలకి యుద్ధంగా! ప్రారంభమయింది. నీగతి ఎట్లా అవుతుందో, ఆలస్యం ఎందుకూ?

వసు:— రాయలకీ నవాబ్ బహదూర్ వారికిన్ని యుద్ధంలేదుగా. సంధిరాయబారాలే జరుగుతూఉండేవిగా!

అమీర్:—వెరివాడా! మా సైన్యం సర్వం సిద్ధం. ఒక చిటికెలో బెల్లాండగ్గరన్నుంచి ఉస్మాన్ పూర్ దాకా సైన్యం బారులుతీరుస్తుంది. ఒక్క రాత్రిలో కృష్ణదాటుతుంది. రెండవ రోజుకు ఆ విజయనగరం వాళ్లు నిద్రకళ్లు నలుపుకుంటూ ఉండగానే ఆ ఊరుమీదబడి నాశనంచేయడం.

వసు:— అబ్బా! విజయనగరం చాలా అందమైన పట్నం అంటారు. అది నిష్కారణంగా పాడుచెయ్యడమే?

“అవసరం అయితే అంతే. ఇప్పుడుముఖ్యావసరం కాబట్టి మగపురుగున్నవాడు కత్తిపట్టాలని సుల్తాన్ బహదూర్ వారి ఆజ్ఞ సెలవు తీసుకుంటా. కటకపురినుంచి మహారాజావారి బేగిరావులతో నీ ఉత్తరాలు నాకు పంపుతూఉంటావు కాదూ! నీ పెళ్ళి అయినప్పుడు నేను వివాహానికి హాజరు.”

అని ఆ బాలుడు వసు బాలునికి సలాంపెట్టి చేయి ముద్దు పెట్టుకొని వీడుకోలిచ్చాడు.

వసు బాలుడిగుండెల్లో రాయిపడింది. ఈ పాడుయుద్ధా లేమిటి? ఒకళ్ళని ఒకళ్లు లక్షలకొలది చంపుకోవడమే! అనుకున్నాడు. అతనిచెవులు హోరుమన్నాయి. కళ్ళు తిరిగిపోయాయి. రక్తమేఘాలు దశ దిశలు కమ్మినట్టే కనిపించాయి.

యుద్ధం మొదలుపెట్టేలోపుగా, తాను నెమ్మదిగా గజపతుల రాజ్యం జేరి, అక్కడనుంచి విజయనగరం చేరాలి. 'ఎంత విద్వచ్చిరోమణి! అయితేనేం; కళావృద్ధయం కలవాడయితేనేం; సరసశృంగారరసవీచికాసల్లాపసంఘోషజీవి అయితేనేం! శ్రీ శ్రీ రాయలవారు ఈ యుద్ధాలవిషయంలో కటికవారే!' అనుకున్నాడు వసుబాలరెడ్డి. ఉన్న రాజ్యం చాలదా? అబ్బా!

రెండుగుర్రాల రథంమీద నవాబుకోటలో మైకమే దివాసీమహల్ నుంచి తనవిడిది మంజిల్ కు వస్తూవుంటే లోకం అంతా ఫిరంగులు మోగిపోతూన్నట్టు అయింది. కత్తులు శాపిళ్లు, కఠార్లు పొడిపిళ్లు, శూలాల మెరుముల్లు, సున్నీలపదుపుల్లు మహావేగంతో ఎదుట ప్రత్యక్షమయ్యాయి. అతడు వణికిపోయాడు.

జేవురించిన భీభత్సరూపాలతో భయంకర కరాళాలతో పిశాచాలు ఒకటి నొకటి పీక్కు తింటూ వికారతాండవంచేస్తూ అనంతంగా కోటానుకోట్లు కనబడాయి—

ఉలిక్కిపడి బండివాడితో మాట్లాడితే ధైర్యం అనుకొని "ఏమయ్యా బగ్గీవాలా, శ్రీ పాదుషావారికి ఎన్ని అరబ్బి గుర్రాలున్నాయి?" అని ప్రశ్న వేశాడు.

బగ్గీవాలా:—లక్షల్ - సఫేద్ ఫూడా - హారీ అండం, వేగం - విష్వాసం - లడాయిమే బయం గియంనై - ఆఖరి ప్రాణం పోవాలా - రాతు కాపాడవాల - మహారాజ్!

వసు:- యుద్ధాని కేమిగాని—

బగ్గీ:- ఖుదావంద్, యుద్ధం అంటారే, నేను యెళ్ళి యియాల, రేపుయిరోదుల్కి ఎంతామందికి సంపియేస్తాన్—

వసు:- సరే, సరేలే!

ఆలోచనలో ఇంటికి వచ్చినాడు వసుబాలుడు. బసలో
 తన దేవిడి అంతా కంగారుగా ఉంది—తురక సర్దారులు
 కొందరువచ్చి వారి సామానంతా వెదుకుతూ వున్నారు.
 రెడ్డి దడదడమనే గుండెలో లోపలికివెళ్ళి, “ఏమి టీ చార్జన్యం”
 అన్నాడు. నలుగురు సిపాయిలు, దళవాయి రెడ్డిగారిపెట్టెలు
 బేడలు అన్నీ కలగాపులగంచేసి, మంచిమంచి జరీకండువాలు,
 ధోవతులు అన్నీ చిందరవందరగా సారేసి ఏమిటో వెదుకుతూ
 ఉన్నారు. రెడ్డిగారు లోపలికి రాగానే ఆ దళవాయి పందిరి
 మంచంమీద కూర్చున్నవాడు లేచి సలాముచేసి, “జనాబ్
 మీరు పరాయిదేశంవాళ్ళు. మీ దగ్గర ఏమైనా రాజద్రోహ
 కరమైన గ్రంథం ఉందేమోనని వెదుకుతున్నాము. ఏమీ
 కనబడలేదు” అన్నాడు.

వసుబాలునకు ఏమన్నా ధైర్యమనేది వుంటే మటు
 మాయమైపోయింది. “నువ్వెవ్వరవు! నా సంగతి తెలుసునా!
 ఇదిగో శ్రీ సుల్తాన్ సా షాబ్ బహదూర్ వారి ఫర్మానా!”
 అని దళవాయి చేతికిచ్చాడు వసుబాలుడు. సిపాయిలందరూ
 మోకరించారు. దళవాయి వంగి సలాముచేసి ఆ ఆజ్ఞాప్రతం
 నెత్తిమీద పెట్టుకుని కన్నులవద్దుకొని ముద్దుపెట్టుకొని “శ్రీ
 సుల్తాన్ శ్రీ కటకపురనివాస రాజాధిరాజ అనంతనాథ సర్వ
 శత్రువిదారణ శ్రీ జగపతిరాజబహదూర్ స్నేహితుల రాజ
 సభకుడైన వసుబాలరెడ్డిగారు మా రాజ్యము విడిచి క్షేమంగా
 వారిరాజ్యం చేరుకోడానికి చేసే ప్రయాణంలో ప్రజలు,
 సేవకులు, సేనాధికారులు, తాబేదార్లు యావన్మందిన్నీ సర్వ

గౌరవాలతో వారికి నొఖరి చేయవలసింది. ఇది పాదుషా ఆజ్ఞ^ల అని చదివాడు. అందు చివర నవాబ్ ముద్ర ఉన్నది.

ఈ ఆజ్ఞాపత్రం చూచేటప్పటికి ఆ దళవాయి కొంచె మెచ్చుతచ్చుగా వణికాడు—అస్తమానం సలాములే—“అన్నీ సర్దండి” అని పారశీకంలో సిపాయిలకు ఆజ్ఞ యిచ్చాడు. అది చూచి పౌరుషంతో వసుబాలవర్యుడు పక్కున నవ్వాడు.

అంతా నిమిషంలో సర్దారు, దళవాయి సలాముచేసి, ‘జనాబ్ ఖుదావంద్—మీరు త్వరగా మీ దేశం పొండి— తాళికోట మీదుగా. అక్కడ మా సైన్యాలు వుండాయి. వ్రజలు మిమ్మల్ని చాల గౌరవంచేస్తారు. నేను తాళికోట తహసీల్ తాలుక్దారులకు అంచె పంపుతుండా. తమరు ఆరుబగ్గీలు, నాలుగుబంటెలు, ఒకవనుగు, ఇరవై లష్కర్ హుకుం.’”

వసు:—తాళికోటలో శుభ్రమైన బస ఉండయ్యా?”

“జీహా, పాండేకరు పెద్ద భవనం. అన్నీ సౌకర్యాలు, చాలా మంచిది.”

వసు:—సరే, యిక నువ్వుపోయి నావెంటవచ్చే దళం పంపించు; జల్దీ!

ఈ లోపుగా అన్నీ సర్ది వెయ్యడం అయ్యింది. ఆ దళ వాయి, సైనికులు వెళ్ళిపోయారు.

వసుబాలునిగుండె నిమ్మళించింది. ఏమో! తాను రాయలమనిషి అని గ్రహించి, ఇన్నాళ్ళనుంచీ వాళ్ళకు చేసిన మోసం ఊహించి కొరతవేయిస్తే! చాలా గొప్ప గండం తప్పించి ఇక్కణ్ణుంచి త్వరగా వ్రయాణాలు సాగించి వెడలిపోతే కొంత ప్రాణంకుదుటపడుతుంది.

3

తాళికోటలో పాండేకరు గృహంలో మకాంజేశాడు వసుబాలరెడ్డి. స్నానం భోజనం పూర్తిజేసుకొని ఊరు చూడ్డానికి బయలుదేరాడు. అక్కడ కొన్ని గొప్ప దేవాలయాలున్నాయి. మంచి మసీదుంది.

శిల్పచాతుర్యము, భవన నిర్మాణకుశలత చూచి చాలా మెచ్చుకుంటూ బజారులో చిత్రమైన వస్తువులు కొన్ని కొనుక్కుంటూ, వసుబాలరెడ్డి కూలివాని నెత్తిమీద సరుకులతో యింటికి వచ్చినాడు. ఈ తెచ్చిన సామాను తన గుండని తోలుపెట్టెలలో, కొంత కావడిపెట్టెలలోను సర్దుబంటున్నాడు. అప్పుడు తన బట్టలమధ్య దివ్యమైన రవికటాక్షి కనబడ్డది. ఆ రవికటాక్షి చూసేటప్పటికి వసుబాలుని హృదయం హాయిమనే రాగాలు పాడింది. ఘుమఘుమ పరిమళించింది, ఆ రవిక. జరీపువ్వులు ఆణిముత్యాల అంచులుకుట్టిన ఆ మేలిపట్టు ఊదా రవిక ముట్టుకోవడంతోనే వసుబాలుడి ఒళ్లు జలుమంది. ఒక దివ్యసుందరవిగ్రహయైన బాలామణి రవిక విప్పి, మడతపెట్టి తన పెట్టెలో పెట్టినట్లువుంది.

ఆ ఆనందంలో ఈ రవిక తన పెట్టెలోకి ఎల్లా వచ్చినది అని ఆలోచన కలిగింది. విద్యానగరం బయలుదేరినప్పటి నుండి వుందా? తన పెట్టె లక్షసారులు సర్దుకున్నాడే; వుంటే కనబడదా? పైగా తన ఇంటిలో ఇల్లాంటి రవిక తోడుక్కునే బాలికలు ఎవరున్నారు?

రవిక చేత్తో పట్టుకునే వున్నాడు. ఇంకా గుడ్డలు తీస్తూ వుంటే మనోహరమైన చీర కనుపించింది. మాయా? కలా? పరవశంచేసేటంత అందంగా వుంది ఆ చీర. ఉదయారుణ కాంతిలా మృదువుగా వుంది. వెన్నెలలా లాలిత్యం తాల్చింది. చుక్కల మినుకులా లేనే లేదనునట్లుగా అతిసన్నదనం. వేయి పూవుల తావులు ప్రాణాలు కలిగించే మడతలు అక్కడక్కడ!

ఈ యింద్రజాలం అర్ధంకాలేదు. ఆలోచనలేని ఆనంద తన్మయత్వములో ఒక నిమేషం మునిగిపోయి వసుబాలుడు ఇంక “అనగా అనగా ఒక రాజకుమార్తె రావాలి—”

అంటూఉండగా గభాలున తలుపుతోసుకొని మేఘంలో మెరుపులా ఒకవ్యక్తి సుగంధంతో నిండిపోయిన సుడిగాలిలా వచ్చి వసుబాలుణ్ణి కౌగిలించుకొని “నాధా, ఎన్నాళ్ళకు కలుసుకున్నాము!” అన్నది.

కృచిదుష్టాంగాలు ఆతని దేహాన్ని చుట్టివేయడంతోనే అతనికి కెరటాలాంటి పులకరాలు పుట్టినవి. కవుగిలించిన ఆ వ్యక్తి అంతతో పోనిచ్చినదా? కళ్లు సమీలితాలుచేసి, వసుబాలుడి తలవంచి అతని కెదవులమీద ఊపిరాడకుండా ముద్దులవర్షం కురిపించింది. వసుబాలుడు తన్మయుడై అప్రయత్నంగా అద్భుతంగా ఆనందతమంగా వచ్చిన ఆ సుధాప్రవాహంలో ప్రాణాల్ని ఎక్కడికో పోనిచ్చి ఏమీ తెలియకుండానే ఆ వ్యక్తిని తన వక్షానికి గట్టిగా అదిమివేసుకున్నాడు. ఎదురు ముద్దులు బదులిచ్చాడు!

ఇంతలో ఆ నూతనవ్యక్తి కౌగిలివదలించుకుంది. వెనుకకుపోయి అచ్చట ఉండే ఒక పీఠంపై చదికిలబడి “ఇప్పటికి గ్రాహణం మరల వచ్చింది.” అని మెల్లగా అనుకున్నది.

ఆమె పదహారేళ్ళ బాలప్రాయాన వెలిగిపోయే బాలిక. చాలా అందముగా ఉంది. మోము మూటగట్టిన ముద్దులే. మంచి వెడల్పున కళ్లు. ముక్కు సమంగా సన్నంగా రాగం లోని “సంగతి”లా ఉంది. ముద్దకరనిరం మొగ్గలే పెదవులు. చిన్ననోరు! దివ్యవిలాసమూర్తి. గాలిచేత చెదరిన నీలిమబ్బులా ఆమె జుట్టుముంగురులు చెదిరిపోయి వున్నాయి. కళ్ళల్లో నీరు తిరుగుతున్నది కాంతులు రెండు ఆ కళ్ళల్లోనే వెనక వెనక కనబడినై. పెదవులచివర సంతోషాన్ని విషాదాన్ని సమైక్యం చేసిన సుడిగుండాలు అతిచిన్నవి తిరుగుతున్నవి.

‘మీరు పంపిన జేగిరావులేఖ అందగానే ఆలస్యం లేకుండా అందలంమీద వచ్చాను.’

వసుబాలరెడ్డికి పిచ్చిఅన్నా ఏ త్రిఉండాలి. లేక చైతన్యంఅన్నా తప్పివుండాలి. తెల్లబోయి అలాగేమాస్తువున్నాడు. మాటలేదు.

ఆ అమ్మాయిలో వచ్చినదాసీలున్నూ ఆ యింట్లోనే వున్న పనికత్తెలున్నూ వెళ్ళిపోయారు.

ఆ బాలికలేచి ఆ గదితలుపు మూసుకున్నది. అప్పుడామెకళ్లు లేడికళ్ళలా బెదురుతున్నవి. రెండు చేతులతోనూ కళ్లుమూసుకొని వెక్కి-వెక్కి ఏడవటం మొదలుపెట్టింది.

ఇదంతా తన చరిత్ర కనుక్కోటానికి నబాబుపన్నిన తంత్రంకాదుగదా అనుకున్నాడు వసుబాలుడు. అతనికి చెమట పట్టింది.

అయితే ఈ అమ్మాయి తప్పకుండా పక్కాబోగంది. ఎంత పన్నాగం పన్నింది తనగుట్టు తెలియడానికి! ఏమన్నా పొరపాటుపని చేయలేదుగదా తాను! అతి జాగ్రత్తగావుండాలి. ఈ రాయలు కవిత్వాలు వింటూ సమస్తభోగాలు అనుభవిస్తూ ఉండక యీ యుద్ధాలు ఎందుకయ్యాయి! తనకి ప్రాణ భయం లేదుగదా? ఆతని ఆలోచన లేడిపరుగులా పరుగెత్తుతోంది.

“వసుబాల రెడ్డివర్యా!”

ఉలిక్కిపడి తలయెత్తి చూశాడు. వసుబాలుడు ఆ బాలిక తనవైపు దీనత్వం వెదజల్లే అపాంగవీక్షణాలు వదిలిస్తూ ఉంది.

“మహావీరుడగు శివబాలరెడ్డి సేనానాయకుణ్ణి స్మరించుకోండి.

ఏమిటిది? ఎవరీబాలిక? తనగుట్టు అంతా తెలిసింది. నబాబు వన్నినపన్నాగం ఇది! సాయంత్రంపుగా తలయెగిరిపోతుంది. పారశీకభాష నేర్చుకోవటానికి ఎందుకు బీజపురం వచ్చాడో!

4

వసు:—నువ్వు ఎవరవు?

బాలిక:—మాది రాయచూరు కాపురము.

వసు:—అయితే?

బాలిక:—నేను ఈ దేశంలోంచి పారిపోవాలి.

వసు:—ఏమిటి?

బాలిక:—బీజపురంనవాబుకు శ్రీ మూరురాయగండ

శ్రీకృష్ణరాయసార్వభౌములవారికి యుద్ధంవచ్చింది.

వసు:—ఎందుకు?

బాలిక:—శ్రీకృష్ణరాయలయ్యవారంగారు రాయ

చూరు ముట్టడించారు.

వసు:—ముట్టడిస్తే?

బాలిక:—రాయచూరు నవాబుది. అందుకని యుద్ధం.

వసు:—నాకీ గొడవ అంతా ఎందుకు?

బాలిక:—మీ చేతిలో నా ప్రాణం వున్నది.

వసు:—నీది రాయచూరు కాపురం అయితే యీ యుద్ధంఅంటే నీకు భయం ఎందుకు?

బాలిక:—రాయచూరు పూర్వకాలంనుంచి విజయ నగరంవారిది.

వసు:—అది నువ్వు పారిపోవటానికి కారణమెట్లా?

బాలిక:—రాయచూరులో వుండే ప్రజలంతా విజయ నగర పక్షపాతులు. నేనున్నా విజయనగరపక్షపాతిని. అందు చేత విజయనగరరాజ్యంలోకి పోవాలి.

వసు:—నువ్వు ఇక్కడవుంటే ఏమి భయం? నువ్వు యిక్కడవుండడం ఎలా తటస్థించింది?

బాలిక:—నేను ఈ చుట్టుపక్కల మాచుట్టాలయిళ్ళలో వుండటం తటస్థించింది. రాయచూరు సంగతులన్నీ గ్రహించాను. నేను శ్రీ రాయలవారి వేగులవారిలో ఒకరైతే అంతః పురనారీమణులతో మెలగుతూ అనేక వేషభాషలతో సంచరిస్తూ రహస్యములు ఎన్నో గ్రహించాను. అవన్నీ ఎల్లండి డేదయంలోగా అప్పజీవారికి అందాలె. అట్లా అందాలంటే తమకొక్కరే ఆధారం.

వసు:—మా ప్రభువుకున్నా మీ రాయలవారికిన్నీ మనస్పర్ధలు చాలా వున్నాయి. మాది కటకపురం. నేను నవాబుగారికి స్నేహితుణ్ణి. నేను నీకు ఎట్లా సహాయంచేస్తాను? నాద్గిర మా ప్రభువు గజపతి మహారాజులవారి ఆజ్ఞావత్రిముఖ్శీ నవాబుగారి ఫర్మానాయున్నా ఉన్నవి.

బాలిక:—మీరన్నది కొంతనిజమే కాని, మీచరిత్ర నాకు పూర్తిగా తెలుసును. శ్రీ శివబాలరెడ్డివద్యులను అందుకోసమే జ్ఞాపకం తెచ్చుకోమన్నా. నేను నవాబుతరపు మనిషిని అని మీరేమిన్ని భయపడవద్దు మీ రీవూరు సంవత్సరం క్రితంవచ్చి పారశీకం నేర్చుకున్నారు. మీ గ్రంథాలన్నీ చదివాను.

ఆ ఆఖరుముక్కకు వసుబాలుడిహృదయంహాయిమంది.

“నేనున్నా, మా తండ్రి ప్రతాపరాయలవారున్నా రాయచూరులో రాయలవారి వేగుసైన్యంలో పనిచేసేవారం. అంతఃపురాల్లోని రహస్యాలు గ్రహించడంలో అతి చమ

త్కారంగా పనిచేస్తానని మా నాయనగారంటారు. ఆయన గ్రహించిన రహస్యాలు, నేను గ్రహించిన రహస్యాలు నాదగ్గర వున్నాయి. ఆయనదారిగా ఆయన, నాదారిగా నేను పరిపోదామని అనుకుంటూవుండగా ఆయన, పట్టుపడ్డారు. మా యిద్దరికితప్ప యింకఎవరికీ యీ రహస్యాలు తెలియవు. మీ చరిత్ర మొదటి నుంచీ మాకు తెలుసు మా తండ్రిగారు పట్టుబడినతర్వాత నేను మా చుట్టాలయిళ్ళలో మాయమయ్యాను. నా సంగతి నవాబు వేగుసైన్యాధిపతికి, అతని తాబేదార్లకు చాలామట్టుకు తెలియ వచ్చింది. పూర్తిగా తెలియదు. చిన్నతనాన్నుంచి మగబిడ్డలు లేని మా తండ్రి నా కి వేగువిద్య చాలా బాగానేర్పారు.”

వసు:—అయితే నేను నీకు ఎట్లా సహాయంచేయగలను?

బాలిక:—మీదగ్గర నవాబు ఫర్మానావుంది. అందులో వసుబాలరెడ్డిగారు అన్నది పంక్తిచివర ఉన్నది. అక్కడ భార్యతో అని చేరిస్తే సరిపోతుంది.

ఆమెముఖం సిగ్గుతో కెంపువారింది.

వసు:—నువ్వు అవివాహితవా?

ఆ బాలిక జోనని తలవంచుకొనే తలఊచి, కన్నులెత్తి అతనిమోము ఒకసారిచూచి మళ్ళీ కనురెప్ప వాల్చింది.

వసుబాలునికి ఏలనో ఆనందం వరదలుకట్టి సెలవరులా వరవల్లెత్తింది.

వసు:—నువ్వుచెప్పే సంగతులు యధార్థములన్నవ్వారే?

బాలిక తలఎత్తిచూచి, మరలవాల్చి చిరునవ్వులు పెదవులచివర సుడులుతిరుగుతూఉండగా వెనకకుతిరిగి ఏదోవస్తువు

తీసి అతనివైపు తిరిగి అరచేతిలో ఉంచుకొని అతనివైపు చేయి చాచింది.

అది శ్రీ కృష్ణరాయ సార్వభౌముని ముదిక. విద్యా నగరప్రజలలో చాలా కొద్దిమందికే తెలుసును. వసుబాలుడు ఆశ్చర్యంపొంది, గడగడవణికి, ఆ ముదిక ఆమె హస్తంలోంచి తీసి కన్నులకద్దుకొని, శిరస్సుపై ఉంచుకొన్నాడు. అతనికి ఆ బాలిక అంటే భయమూ, భక్తి, గౌరవమూ కలిగాయి.

“సరే, సరే, అట్లాగే నీ యిష్టంవచ్చినట్లే చేయి; కాని నేనుమాత్రం ఆ ఫర్మానామాత్రం దిద్దలేను.”

“ఆపని నాదండి. ఆ ఫర్మానా నాచేతికివ్వండి”

“కాని నా ఫర్మానాలో ఉన్న సంగతులన్నీ నీ కెటా తెలిసినవి?”

“అయ్యా బీజపురంలో మిమ్మల్ని తనిఖీచేయడానికి వచ్చినముస్లిం దళవాయి, పై నికులు శ్రీ చక్రవర్తివేగుసైన్యంలో ఉన్నవారే!”

వసుబాలుడు అత్యంత ఆశ్చర్యంలో మునిగిపోయాడు.

“అయితే నా పెట్టెలో ఉన్న రవికా, చీరా నీవా? అవి బీజపురంలోనే ఆ దళవాయి నా పెట్టెలో సర్దిఉన్నాడు కాబోలు!”

“అవి నావే! ఆ దళవాయే మీ పెట్టెలో పెట్టాడు. ఆయనే మీ కీయబడిన ఫర్మానా చూచాడు, మీ మీదే మా వేగు ఆధారపడిఉన్నదని మా నాయకులు నిశ్చయం చేసి మిమ్మల్ని సహాయంకోరుతున్నారు.” అని అంటూ ఆమె ఫర్మానా తీసుకొని, తన కాటుకభరిత తీసింది. ఆ

భరిణెలో రెండు రహస్యమైన మీటలు నొక్కగానే ఒక చిన్న అర తెరచుకుంది. ఆ అరలో సిరాఉన్నది. ఆ సిరాతో అతని పేరుతో పక్కనే, 'ఆమె భార్యతో' అని నాలుగురేఖలతో పారశీకంలో రచించింది.

5

వసుబాలుడికవిహృదయం యావత్తూ ఆ బాలికలో లయమై గంగా యమునా సంగమమైంది. ఆమె కౌగలించవలగ్ల స్మృతివచ్చినప్పుడల్లా ఒళ్ళు ఝల్లుమంటూనే ఉంది. ఈ పదహారేళ్ళ బాలిక ఎన్నకష్టాలకైనా ఓర్చి స్వామికార్యం విజయంతో నిర్వహిస్తున్నది. ఈ బాలిక తన విషయంలో జరిపిన తంతు ఇతరులంటే కూడా జరపలేదుకదా? అని అనుకున్నాడు అప్పుడా బాల తానెక్కిన జోడుగుర్రాలబండిలో నుండి అతన్ని వాలుచూపులతోనే గమనిస్తూ, 'వసుబాలరెడ్డి గారూ! నా విషయంలో కొన్ని అపోహలు మీకు రావచ్చును. నేను నా రహస్య చారిత్రంలో మా తండ్రి గారిని దక్క ఇంకొక్కపురుషుని తాకలేదు. మీ విషయంలో "నువ్వు ఈలా ఈలా చేయి!" అని మా తండ్రిగారు ఆజ్ఞ ఇచ్చారు. ఆ ఆజ్ఞప్రకారం-

"అబ్బేబే!" అని వసుబాలు డామెకు అడ్డము వచ్చినాడు. అతనికి చిగుచెమటలు పట్టినవి. ఈ బాలిక తన హృదయములోని ఆలోచన ఎట్లా గ్రహించగలిగింది! అంతటి దివ్య సౌందర్యాంగి, ఉత్తమచరిత్ర ఎప్పుడూ హీనత్వంలో

షడిపోయి ఉండదు! అయితే తనయెడ అట్లా సంచరించవలసిందని ఈ బాలికతండ్రి ఎట్లా ఆనతియ్యగలిగివారు? కాని తన విషయంలో ఈ రీతిగా విచిత్రంగా సంచరించమని ఎందుకు చెప్పిఉంటారు? ఇందులో ఏదో పరమార్థం ఉందని అతడనుకొన్నాడు.

ప్రేమాలోచనలు! మళ్ళీ అయ్యో అన్న భయం! ఏమిటి ఆమె తన్నలా ముద్దుపెట్టుకోడానికి కారణం? భార్యగా నటించడం అంత ఎక్కువగా!

వారు ప్రయాణంచేస్తూఉన్నారు. అతను గుఱ్ఱం మీద అధివసించి ప్రయాణం సాగిస్తున్నాడు.

అతని ఆలోచనలు గ్రహించినట్లా బాలిక “రెడ్డిప్రభూ! నాతో వచ్చిన దాసీలు, మీ ఇంట్లోఉన్న దాసదాసీలు నవాబు వేగులోవారు. అందుకని నేను అలా నటించవలసివచ్చింది. అప్పటికిగాని వారి అనుమానం పోలేదు.”

ఆ మాటలు ఆతని హృదయాన్ని కుంగచేశాయి. అంతేనా. నటనా? లేకపోతే తనకూ ఆమెకు సంబంధం ఏమిటి? మహారాజకార్యానికి తన శీలంకూడా శంకించడానికి వీలయిన నటనచేస్తే తాను పశువె ఆమెకు ఎదురుముద్దులు—గట్టిగా—గాఢంగా—కొగిలించుకొన్నాడు. ఓహో! ఆ క్షణం ఆద్యంత రహితత్వమొందింది. ఆమె పెదవులంత మధురముగా ఉన్నవేమి? ప్రేయూరాలిపెదవులంత మధురముగా ఉండునేమి? అబ్బా! ఈ ఆలోచనలేమిటి తనకు! ఈ బాలిక అవులిష్ట ప్రేమలు లెక్కపెట్టుంది. ఈ అమ్మాయిదగ్గర ఎవ్వరు రహస్యం దాచుకోగలరు?

వసు బాలు డెక్కినగుట్టం ఆమెబండివెనక్కు పోనీ
 పాడు. ఆమెను ఎన్నోవిధాల వర్ణించుకుంటాడు. ఇది ప్రేమా?
 అని గుంటాడు. ఈమెతోడి ఎవరు? ఈలా ఈమెను ఒంటిగా
 పడిచి పారిపోయాడు కదా! ఎలాగో విధివశాత్తు తానక్కడ
 ఉండడం సంభవించింది. లేకపోతే ఆమె బ్రతుకేమి గావలె?

ఎల్లాగ తాను ఈ నవాబుసైన్యాలు దాటడం?
 ఏలాగు ఈ బాలికను తాను సురక్షితంగా శ్రీ నవాబు
 సైన్యాలపాలపడకుండా కాపాడుట?

ఈ బాలిక ఎంత తెలివైనది! ఎంతచక్కగామాట్లాడింది.
 తాను ఎంతనేర్పుగా వ్యాపారం సర్దుకువచ్చిందీ! ఏలాటికిష్ట
 మను సితికివచ్చినా ఆ బాలికే అన్నీ సర్దుకుపోగలదు!

అదృష్టవశాత్తు అతని ప్రయాణంకూడా రాయచూరు
 ప్రక్కనుంచే వెళ్ళవలసిఉన్నది. అక్కడనుంచి ఉళింది,
 అక్కడనుంచి పానగల్లు, అక్కడనుండి దేవరకొండ, పిల్లలమర్రి,
 అటునుండి విజయవాడ అలా బీజపూరునవాబు ఉద్యోగులు
 అతనిప్రయాణం ఏర్పాటుచేశారు

దారిపొడుగునా బీజపుర సైన్యాళే ఎదురుపడుతున్నవి.
 వారు మన ప్రయాణికుల్ని ఆపుచేయడం, మన యాత్రికులు
 మల్తాగారి ఫర్మానా చూపిస్తుండడం, సైనికులు ఆ ఫర్మా
 నాకు సలాములుచేయడం పోనివ్వడం నాలుగైదుసారులు
 జరిగింది. ఎప్పటికప్పుడు వసుబాలుడి ప్రాణాలు అయిదున్నా
 అని అరచేతిలోకి చేరేవి.

రెండ్రోజులైన వెనక వసుబాలుడు, ఆ బాలికయు
 తమ అనుచరులతో ఉళింది చేరుకొన్నారు. దారిపొడుగునా

ఆబాల వనుబాలునికి వంటచేయించడం, వడ్డిపించి, తానాతని వెండికంచంలో ఆతడు భోజనంచేసినవెనుక భోజనంచేయడం మొదలైనపనులు చేసేది. అతనికి తాంబూల మందిచ్చేది; వారితోకూడా వచ్చే చిన్నలష్కరులో, అమ్మాయిదాసీలలో పిల్లలచూపులుగల వేగులున్నారని ఆమె ఆతనితో రాత్రిళ్ళు వాళ్ళిద్దరు ఒంటిగా ఉన్నప్పు డొకనా డామె యాతనితో చెప్పింది.

ప్రయాణపు పట్టిమంచములు వారిసామానులో ఉన్నవి. వారు తమ గదిలో చేరిన కొంతసేపటివరకు ఆమె వీణ వాయిచేసింది. ఆతని పాదాల నొత్తునది. ఆవెనుక ఆమె తలుపు గడియవేయునది.

గడియవేసి, తలుపునకు తెరకప్పి తనమంచము దగ్గరముగా లాక్కొని, ఆమె నిర్భయముగ నిద్రపోవునది. అతడు నిద్రలోఉన్న ఆబాలికలందఱు గమనిస్తూ, ఆమెనుగూర్చి ఒక బాలికోపాఖ్యానము రచించసాగాడు. అతని ఆలోచనలకు మేరలేదు. తనగురువు రచించిన మనుచరిత్రలో వ్రవరాఖ్యునిలా తాను అసిధారావ్రతమాచరించాలా? ఏమిటి వివరీత దాంపత్యము? తను ఈనాటి చరిత్ర సుఖాంతమైనచో, ఆ బాలిక మరల తనకు కనపడునా?

ఎవరిబాలిక ఈమె! ఈమెతండ్రి బీజపూరు సైనికుల బారినుండి తప్పించుకొని పారిపోయినట్లు దారిలో ఒక రెడ్డి వేషమున ఒక చారుడు యాదాలోపమున వీరికి తారసిల్లిపట్లు వచ్చి ఏదో వారిసంజ్ఞల ప్రకారము ఆ బాలికకు తెల్పు తన దారిని తాను పోయినాడు.

ఉళింది సాయంకాలానికి చేరుకొని దేవాలయ సత్రంలో
 అనవేశారు. ఊరంతా బీజపూరు సైన్యాలు నిండిఉన్నాయి.
 పూర్వంలో దిగగానే ఒక పర్దారు కొంతమంది ఫౌజితోవచ్చి
 వసుబాలుణ్ణి నవాబుగారి ఫర్మానా చూపించమని కోరాడు.

వసుబాలుడు లోపల వణికాడు. కొంచెం కోపము
 వచ్చింది. మాట్లాడకుండా మొఖం చిటించుకుంటూ ఫర్మా
 నానుతీసి చేతికిచ్చాడు.

ఆ సరదారు దీక్షతో ఫర్మానాను ఎగాదిగా చూశాడు.
 కాగడాలు తెచ్చుని ఆ వెల్తురులో పరీక్షించాడు.

సర:—మీ భార్యపేరు?

అమ్మయ్యో, ఇదేమిప్రశ్న? వసుబాలునిగుండె గుభిల్లు
 మన్నది. అయినా ఆమె పాఠాలు కొన్న చెప్పిఉన్నది. “సిరి
 మాలదేవి” అని అతడు ప్రతివచనమిచ్చాడు.

సర:—మీకెప్పుడు వివాహం అయింది.

వసు:—వడన్నర్థం.

సర:—మొదట వచ్చేటప్పుడు భార్యతో వచ్చారా?

వసు:—లేదు. కాని మా అత్తవారూరికి బేగిరావుటపా పం
 చాను. ఆవిడ వచ్చింది.

సర:—ఏవూరినుంచి?

వసు:—మధిరదగ్గర మడవకొండ.

సర:—అవును, మీరు కొండపల్లి జాగీరునుంచి వచ్చి
 ఊటూర్ మాకు అర్థం అయ్యింది: మాకు మీసంగతి ఇది
 వచ్చు తెల్పును. అయితే మీరు మా బీజాపూరునుండి

యెల్లాయాల మీబీబీని రప్పించారు, ఆ అత్తనార్కి ఇంటికి
ఎల్ల లేకపోయినా మీరు ఒక్కరే?

వసు:—ఖమ్మంమెట్టులో మా భార్యగారి మేనమామ
గారు ఉన్నారు. వార్నిచూచి అక్కడ నెలరోజులు మకాం
సేదాము అనిన్నీ, కలిసి ప్రయాణంచేయడం పడుచువాళ్ళకు
సరదా కాబట్టిన్నీ—...

సర:—సరేనయ్యా, పయానంలో ఔరత్ ఉంటే దొం
గలిబయం ఎక్కాకాదు అండీ?

వసు:—మీ రాజ్యంలోను గోలకొండ రాజ్యంలోనూ
మేము దొంగలికి భయపడం.

ఆ ముక్క వసుబాలు డనగానే, సరదారుకు ఆనందం
కలిగింది. అతడు మళ్ళీ మాట్లాడకుండా వసుబాలుణ్ణి ఒక్క
గదిలోకి తీసికొనిపోయి, అన్నిదుస్తులు విప్పించి శల్యపరీక్ష
చేశాడు.

“సరే, మీరుపోండి!” అని ఆ సరదారు డన్నాడు.

“మీకి భార్యకి తనిఖీచెయ్యాలి మాలో ఆడవేగు
వాళ్లు వున్నారండీ. వార్కి తనిఖీ చేస్తారు. సీత్యం” అని
ముగించాడు.

వసు:—ఏమయ్యా శ్రీ గజపతి మహారాజువారికి
ముఖ్యసభ్యుల్లో ఒకణ్ణి. వారి శ్రీముఖం ఉన్నది. వారికి ప్రాణ
సేహితులైన శ్రీ శ్రీ సుల్తాన్ బహదూర్ వారి ఫర్మానా ఉన్నది.
అప్పటికీ నువ్వు అగౌరవం చేస్తున్నావు. ఇది మా ప్రభువుకు
విన్నవించుకోవాలి అటుపై న ఏమిజరిగేదీ నువ్వే ఆలోచిం
చుకో.

సుబే:—సలామ్! మీరు చెప్పింది నిజం. అయితే నేన్ బీజ్యర్ వేయిసైన్యం సరదార్. మా రాయసూర్కా రహస్యాలన్ని ఒకటి అడ్డి మీకేబెరత్ అంతా తీస్కుపోయింది. ఆమె మాయామంత్రంలా మాయం అయిపోయింది అండీ! అందుకు మేము ఈలాంటి కట్టుదిట్టాలు చేశాం; అందుకు మీకీ క్షమించాల.

ఇంతలో ఆ బాలిక పరీక్ష అయింది. ఒక స్త్రీ మేలిముసుగు వేసుకువచ్చి ఒక కాగజ్ ముక్క ఆ సరదారుకు ఇచ్చింది. అది వసుబాలుడు తన మామగారికి భార్యను పంపమని రాసిన ఉత్తరం-భార్యను త్వరగా పంపించమని. మడవకొండ మామగారి నివాసగ్రామం. తాను కొంతకాలం బీజ్యూరులో భార్యతో ఉండాలని ఉన్నదనీ, తమ పారశీకభాష నేర్చుకోడం పూర్తికాగానే, తానూ తనభార్య బయలుదేరి ఖమ్మంమెట్లపోయి అక్కడ నెలరోజులు ఉంటామనీ ఆతర్వాత మడవకొండ వస్తామని వసుబాలుడు మామగారికి రాసిన ఉత్తరం.

సుబే:—అయ్యా కేనుసెప్పిన లడ్కీకి ఎరిగిన బెరతులు కొంతమంది ఉన్నారు. వారు రాయచూగువాళ్ళు. వాళ్ళకి మాకబురు ఎల్లించి, రేపట్కి వస్తార్. అందాకా మీరు ఈ వ్రతంలో ఉండవాలాఉంది.

వసుబాలుడి హృదయంలో రాయిపడింది. అతడు సరే, అని అతి ధైర్యంగా పలికి, లోనికి పోయాడు. గదిలో బాలిక నేవకులు పరచిన తివాస్తీజైన కూర్చునిఉంది.

“ఇది అంతా ఎట్లా—” అని వసుబాలుడు ప్రారంభించబోయాడు.

“ష” అని ఆ బాలిక సైగచేసింది. తన దగ్గర గాకూర్చుండమని ఆమె వసుబాలునికి సైగచేసింది.

వసుబాలుడు ఒళ్ళు యుల్లుమంటుండగా ఆ బాలిక దగ్గరకు పోయి కూర్చున్నాడు.

ప్రతిదశమువారు జరుపుతున్న ఆ నాటకము వసుబాలుణ్ణి ఏ దివ్యలోకానికో తీసుకొనిపోతున్నది. ఆమె బంగారుచాయలో స్కర్ణనదీప్రవాహరేఖలు పోల్చుకొన్నాడు. ఆమె దేహసౌభాగ్యంలో దేవ పారిజాతపుష్పాల మాలిక చూచినాడు. ఆమె సన్నని నడుంలో ఆధ్యాత్మికరహస్యంపోల్చుకొన్నాడు వయ్యద అలంకరించిన ఆ బాలిక వక్రం పాలకడలిలో అమృతకలశాలుగా ఊహించుకున్నాడు. ఆమె చేతులు రామయామాత్య గీతాలట. ఆమె కన్నులు, ఆ కన్నులలోని చూపులు రాగతాళాల మేలిమి కలయికట. కోల గాక గుండ్రము గాక వరమశిల్పస్వప్నమైన ఆ బాలికమోము శారదవీణాజనిత దేవగాంధారరాగమట. ఆమె పెదవులలో లక్ష్మీహస్తాంచితలీలాకమలమాధుర్యాలు రూపుపొందాయట.

ఈ బాలిక తన జీవితలో ఈలా ప్రవేశించడం వాల
సముద్రంలో పవళించిన రంగనాథునిఎదుట లక్ష్మీబాల ఉద
యించడంవంటిదేనట!

“వసుబాలరెడ్డిగారూ!”

వసుబాలుడు ఉలిక్కిపడి ఆ చీకటిలో ఆమెవైపుకు
మోము తిప్పినాడు. సువాసనపూరితాలై ఆమె నిశ్వాసాలు
చలగా ఆతని మోముతాకినవి. ఆ మోమంత సమీపంగా
దర్శనముకాగా వసుబాలు డామెను హృదయానికి గాఢంగా
అదుముకొని, తన వేయిజన్మాలు, తన కోటికవిత్వాలు స్థాంకం
చేసే తమిషూరితమంబనాన్ని పొందుబామన్న కాంక్షను
అక్కడక్కడే ఆపుకొన్నాడు.

ఆ బాలిక రహస్యంగా అతనిచేవిలో ‘బంగారు కాటిక
భరణి చూసి మీటల సంగతి తెలియక నాకు తిరిగిచ్చివేసింది.
రేపు నన్ను గుర్తించగల ఆడవేగువాళ్ళు వస్తారు. నన్ను
ఆనవాలుపడతారు. నేను మిమ్మల్ని వృధాగా ప్రాణాపాయ
స్థితికి తీసుకురావాలి. నేను పారిపోతాను. మిమ్మల్ని ఏమీ
చేయరు. కైదు మాత్రం వేస్తారు” అని తెలిపింది.

ఈ బాలిక తన్నువదలి పారిపోవకమే! అని వసుబాలు
డనుకున్నాడు. తన్ను రక్షించడానికా ఈమె ఈ మార్గం
తెలుపుతున్నది.

“నువ్వు పారిపోతే వాళ్ళకు పట్టుబడకుండా వెళ్ళ
గలివా?”

“ఏమో! నాకు శక్తి ఉన్నంతవరకూ ప్రయత్నం
చేస్తాను. నా ప్రభువుకొసం నా ప్రాణంపోతే ఏమి?”

“ఓహో! నువ్వు ఒక్కదానవే పారిపోగలవా? ఒక మనిషివస్తే పరుగెత్తగలవా? నీకు సహాయంచేసేవాళ్ళు ఎవరు దొరుకుతారు?”

“మా నాయనగారు ‘వేగువారు పరులసహాయంకోరరు; ఎవరికివారే సహాయం—ప్రాణంకు వెరవవద్దు—’ అనిచెప్పారు.”

వసుబాలుడు గజ గజ వణికాడు. అతనికి ఏమీ పాలు పోలేదు ఈ బాలికతో వెడితే, తానూ ఆమెకూడా పట్టుబడతారు. తప్పదు. అప్పుడు ఇద్దరికీ మృత్యువే. మృత్యు వెంత భయంకరమైంది? ఎన్నెన్ని భాషలు నేర్చుకొని—

ఈ ఆలోచన కడ్డమువచ్చి, ఆ బాలిక “వసుబాల ప్రభూ! మీరు సకలభాషాకోవిదులు, మహాకవులు. మీరు పట్టుబడితే, వారు కోపంతో మీకేదైనా శిక్ష విధిస్తే మీరు భరించలేరు. నేను వేరు. స్త్రీని. ఈ వృత్తి నేర్చుకోడమే ప్రాణం ఒడ్డడం. మీరు మీ వ్రాసిన గ్రంథాలు మీ గురువు గారైన పెద్దనామాత్యులవారికి వినిపించాలి. శ్రీ రాయలు వారికి అంకితం ఇవ్వాలి. తోటి సహాధ్యాయుల మెప్పుపొందాలి. కాబట్టి నే నిక్కడ ఉంటాను. మీరు వెళ్ళిపోండి. నన్ను పరీక్ష చేసి నాచేత నిజంచెప్పించడం మొదలగుపనులలో కొంత కాలం వ్యవధివస్తుంది మీ రీలోపుగా చాలా దూరం వెళ్ళి మాయమైపోవచ్చును.” అని అన్నది.

వసుబాలుడు ఉలిక్కిపడ్డాడు. ఆ బాలికమాట ఒక్క నిమేషం మరచిపోయాడు. భయంతో ఆమెదగ్గరనుంచి కొంచెం దూరం జరిగాడు. శ్రీ రాయలసభ వైభవం, ఆనందంతో కూడు

కొనిఉన్న తనదైనందినజీవితం, తన ఉత్తమకావ్యరచనా అన్ని జరుగుతుంటాయే!

కాని, ఈ బాలికను ఎలా వదిలిఉండటం? ఎంత సుందరాంగి! ఎంతటి వీరహృదయ! మహారాజనినా, తండ్రి అన్నా ఎంత అచంచలభక్తి! పాణాలకైన వెరవనిధీర! అయినా స్త్రీలకు రాజసేవ అవసరమేమిటి? సరస్వతీసేవా, పతిసేవా చేస్తూ కూర్చుండకూడదా?

ఓహో! ఈ బాలిక కష్టాలకు అధిదేవతఅయినా, తన వ్రభుసేవకై నిర్భయంగా రాజసేవా దివ్యపథాల సంచరించే అమృత హాసిలా ఉంది.

ఇంతలో అస్పష్టంగా అతనిచెవులకు వెక్కివెక్కి వీడుపు వినవచ్చింది. వసుబాలుడు ఉలిక్కిపడి హృదయం గతులుతప్పి ఆ అమ్మాయివైపు తిరిగి ఆమె చేయిపట్టుకొని, ఆ బాలికను తనహృదయాని కడుముకొన్నాడు. ఆతని వక్షంపై వెచ్చని కన్నీటిచుక్కలు జలజల రాలాయి.

“ఓ బాలికా! నీపేరు సిరియాలదేవికావచ్చును, కాక పోవచ్చును. నాకుమాత్రంసిరియాలదేవివే. ఆనాడు నాబతుకు లోని నువ్వు ఒకఇంద్రజాలంలా, అమృతవర్షపాతంలా, వేగంగా అవిచ్ఛిన్నంగావచ్చిన ముహూర్తాన నేను దివ్యభూములకు తేలి పోయాను. నేను వట్టి పిరికివాడిని, నిన్ను రక్షించుకొనుటకే భయపడేహీనుణ్ణి! నిన్ను వదిలినన్ను రక్షించుకొందామనుకొన్న నిశ్శ్వాసజీవిని. నువ్వు వీరకర్మవ్రతవు. ఉత్తమచరిత్రవు. అపర దుద్రుదమవు నువ్వు సత్యభామవు : నీ జీవితము పవిత్రజాహ్నావీ ప్రవాహమే. నన్ను క్షమించు!! సిరియాలదేవి! నన్ను క్షమించు

నన్ను నీ సేవకుణ్ణిచేసుకొ. నువ్వు ఒక్కదానవే వెళ్ళలేవు
 నువ్వు నవాబు సైంకులచేతుల్లో పడిపోతావు నువ్వు వేగంగా
 పరుగిడలేవు. అవసరమైతే యు...ద్దు...యు...ద్దు...
 చేయ...లేవు. కాబట్టి మనం ఇద్దరం కలిసి ఉండవలసివచ్చే”

“మీరు కవులు ! మీరు ప్రజల హృదయం ఆనంద
 తాండవగతులకు ఉమ్మలం చేయగలరు. మీకు తుచ్చ
 యుద్ధాలు వద్దు ఈ హింసా వద్దు. నాకు కళ్ళనీళ్ళు రావ
 డానికి కారణం భయంకాదు. ఆడదాన్ని ————— చేతగాని
 దాన్ని ఇనివరకు ఏ పరపుకుషునీ ముట్టనెనా ముట్టలేనిదాన్ని!
 అలాంటి అబలను బాలికను. నేను నా ప్రభువునకు సేవచేయ
 లేను. నాకు చూ నాయనగారు అప్పగించిన ఈ పరమోత్తమ
 ముఖ్యాతిముఖ్య కార్యము నేను చేయలేనేమో అని ఆలో
 చన కలిగి, కంట నీళ్లువచ్చినవి. కంటనీరు పెట్టడం మా ఆడ
 వాళ్ళ స్వభావమే కదా” అంది.

వసుబాలుడు ఆమె మాటలకు పరవశత్వం పొంది
 నాడు. ఆమెజీవితమే కవితవమా అని అనుకున్నాడు. తన
 ప్రభువు కృష్ణరాయలు మహాకవి, ఉత్తమ విద్వాంసుడు.
 ఉత్కృష్టహృదయుడు. అసమాన వీరుడు. అకుంతిత భక్తుడు
 అతడు లోకకల్యాణంకోసం తన ప్రాణానికి వెరవడు ! ఇక
 తానో! ఏమి కవి, ఏమి వీరుడు? ఏలాంటి పుత్రుడు తాను మహా
 సేనానాయక శివబాలరెడ్డి ప్రభువుకు? అలాంటి తా నీ బాలిక
 నీడనైన చరించడానికి తగునా ? ఓహో! ఈమె తోటలోని
 మంచి గంధపుతరువు. వెన్నెల. పారిజాతకుసుమము. అమ్మ
 తను, భగవద్దీతామాధుర్యం!

వసుబాలుని ఒడలంతా విద్యుత్ ప్రవాహాలు ప్రసరించాయి. ఉత్సాహం తేజస్సూ అతనికి రెక్కలై మొలిచాయి. ఆమెను మరీదగ్గరగా అదుముకొన్నాడు. ఆమెచెంపలు తన హస్తతలాలతో అదిమి ఆమెమోమెత్తి, ఆమెకన్ను లాచీకటిలో పారకించినాడు. ఒడలు తెలియక పెదవులు చుంబించినాడు.

వెంటనే అతడు ఎంతతప్పు చేసినాను, అని కుంగిపోయినాడు. ఆమెను తనకొగిలోనుండి వదలి “క్షమించు దేవీ! నేను పిశాచినై నాను.” అన్నాడు.

ఆమె వసుబాలుని మెడచుట్టూ చేతులుచుట్టి “ప్రభూ! ఇదివరకే నాకు ప్రభువులుమీరు. అనసరముకొలది ముద్దుపెట్టుకొనుట నాకు ప్రభువు కాబోవువానినిదక్క నే నెల్లా అలా చేయగలుగుదాన ననుకొన్నారు. ఆ రహస్యం శ్రీశ్రీకృష్ణ రాయప్రభుస్కంధావారం చేరినతర్వాత మనవిచేస్తాను.” అనిఅంటూ మగల ఆమె అతనిపెదవులు గాఢంగా చుంబించి ఆయనకొగిలివదలి పంగి, ఆయనపాదాలు తన కన్నులకద్దుకుని “మహాకవీ! ఇక మీరు మహావీరులుకండి” అన్నది.

అతనిచేవిలో ఆమె గవాక్షపు కట్టడోచలు లాగివేయమని కోరింది. అత డట్లు చేయగానే ఇద్దరు చప్పుడుకాకుండా ఆ చీకటిగదిలోంచి సత్రంవెనక ఉన్న సందులలోపడి ఊరిబయట పొలాలలోని చీకట్లలో మాయమయ్యారు.

సత్రంలో నీళ్ళిగది కెదురుగుండా పహారాజవాను ఏ ఏమరుపాటూ లేకుండా పారా ఇస్తూనే ఉన్నాడు.

ఆ రాత్రుల భయంతో ఒణికిపోతూ అలసటపడి ఒరిగి పోతూ కాళ్ళనొప్పలతో కణతలబరువుతో యిరవై అయిదు మైళ్ళు నడిచా రా కాందిశీసులు! డొంకలు, గుట్టలు, కత్తులాంటి రాళ్ళు, పెద్దబండిరాళ్ళు దారిపొడుగునా, అపశృతులూ ఎదుగు పడుతున్నాయి. అపశృతులలోని అపస్వరాలులా కీమరాయిలు అడివిమ్మగాలధ్వనులు గుండెల కలతపెడుతున్నాయి. ఈ అపశృతి స్వరాలమధ్య తప్పించుకొని ప్రసరించే కృష్ణాకల్యాణి రాగిణిలా వారిరువురూ, ఒకరికొకరు ఆసరాగా ఆకాశాన చుక్కలే వీణమెట్టులుగా ఆనవాళ్ళు సరిచూచుకుంటూ దక్షిణంగా పోయారు.

చల్లనిగాలి వీచింది. అసపష్ట మధురగీతము వినబడింది. కొంత అరణ్యము దాటగానే, ఎట్టఎదుట కృష్ణానది.

దాగిలో నవాబునైన్యాలశిబిరాలు కనపడ్డాయి. డేరాలు ఆ చీకట్లో తెల్లని గోడలులా ఉన్నవి. భయపడుతూ చుట్టూ దారుచుట్టినడుస్తూ కృష్ణబిడ్డుకు వారిద్దరూ చేరారు.

నీరసము కమ్ముకుంటున్నకొలది, ఆయాసమెక్కువై న కొలది వనుపాలుడికి ధైర్యము, ఆనందము ఇనుముడిస్తున్నాయి.

ఇక కృష్ణ ఎల్లాగు దాటడం? అక్కడ కృష్ణబిడ్డు రాళ్ళతోక త్రిగట్టు మళ్ళుపుతిరిగి ఉన్నది. అవతల అస్పష్టంగా ఇనకబడ్డూ, గుట్టలూ కనపడుతూన్నవి. నెమ్మదిగా ఆ బిడ్డునుండి నీటిమట్టానికి దిగడానికి వారిద్దరు ప్రయత్నంచేసే సమయంలో ఆ చీకట్లోనుండి ఒక పిశాచధ్వని, "ఎవరుమీరారు? అక్కడే కడల కుండా ఆగండి" అని వినవచ్చింది ఇద్దరూ నిశ్చేష్టులై అలాగే నిలుచుండిపోయారు. ఇంతలో ఎవరో చెకుముకే వెలిగించి

కాగడా ముట్టించారు. నవాబు సైనికులు వీళ్ళ దగ్గిరకువచ్చి వీరిరువురనూ ఎగాదిగాచూచి వారిలో వారేదో సైగచేసుకున్నారు.

ఒకడు:—ఎవరు మీరు?

వసు:—మేము దారితప్పిపోయిన బాటసారులము.

రెండ:—ఇక్కడ ఎక్కడ దారితప్పిపోయారు?

బాలిక:—ముప్పమట్టిగ్రామంనుంచి గద్వాలపోతూ ఉంటిం. ఇక్కడికి నాలుగుమైళ్ళలో దొంగలుకొట్టి దోచినారు. మేము ఎవరికివారము చెదిరి పారిపోయాము. మాయిద్దరం ఇలా పారిపోయి వచ్చాము.

ఒకడు:—అల్లా మిమ్మల్నిచూస్తే మాకీ సాలా అనుకున్నానంగావుంది. ఇక్కా కొలదిదూరంలో మా సైన్యం మకాం చేసింది. అక్కకి మీరిద్దరూ రావాలి.

వసుబాలుడు తన సిరియాలదేవికేసి పారచూశాడు. ఆ అమ్మాయి అతనివైపు తీక్షణమైన వీక్షణం వంపించింది. అతనిబిళ్ళు పొంగిపోయింది.

పారాఅతడు వాళ్ళిద్దరివైపు ఆ కాగడా వెలుతురులో పారచూశాడు. తుండలులా ఉన్నారు. కత్తులతో నల్లరూ! ఈలాంటిరాక్షసులతో తాను యుద్ధంచేయగలడా ?

ఇంతలో అందులోఒకడు సిరియాలదేవి చేయిపట్టుకొని తనవైపు లాక్కన్నాడు. అమ్మాయి 'ఓయి!'అని అరచింది.

ఆ మరుసటిక్షణంలో ఒక్క సింహపుగాండ్లుపెట్టి ఒక్క గంతులో వసుబాలుడు వానిమీదకురికి ఆ చేయిపట్టుకున్న సైనికునిపొట్టమీద తన్ని వానిచేతిలోకత్తి లాక్కు

న్నాడు. వాడు వెనక్కుపడి ఒక రాయి తగిలి, చైతన్యరహితుడయ్యాడు. ఈ సంఘటన ఒక మెరుపులా జరిగింది.

రెండవవాడు కాగడా అవతలపారేసి కత్తిమాసి వసు బాలుడిమీదకు ఉరికాడు.

తరాలనుంచీ వసుబాలుడికుటుంబంలో ఉన్న ఊత్రం రాళ్ళు పెకలించుకొనివచ్చేనదిలా చిమ్ముకుంటూ వచ్చింది. తండ్రి మహావీరుడు. శివబాలరెడ్డిఖడ్గయుద్ధప్రావీణ్యము రాయలదేశంలో ప్రతివారిచేత పొగడ్డ పొందింది. ఆ ప్రావీణ్యము వసుబాలుని ఆత్మలో ఉంది. దేహంలో సమైక్యమై దాగిఉంది. నాలుగైదు పొడుపులు, అడ్డుకోతలు, ఏటులు, మెలికలూ తళతళలాడినవి. ఆ సిపాయి తన డొక్కలోంచి చిష్మేర క్తం చేత్తో ఆపుచేసుకుంటూ పడిపోయాడు.

ఆ బాలిక ఇదంతా చూస్తూనే ఉంది. వసుబాలుడి సాహసంచూచి ఆశ్చర్యపడ్డది. ఆమెకు అపరిమిత సంతోషం కలిగింది. ఆమెకన్నులు నక్షత్రాలులా మిలమిలలాడినవి. పడివున్న సిపాయి లేవకుండా ఆమె అతనిపీకపైన కాలువైచి త్రొక్కిఉంచి, అతని నడుమును ధట్టివేలాడు కైజారుతీసి, కదిలితే పొడిచివేయవలెనని ఉన్నది.

అతనికి స్పృహవచ్చి కదిలినాడు. బాలిక వెనక్కు తప్పుకొన్నది. వసుబాలుని మహోగ్రమూర్తిని స్నేహితుని అవస్థా చూచి అతడు వసుబాలుడికి మోకరించాడు. వసుబాలుడు పారిపోమ్మని అతనికి పైగజేశాడు. ఆ భటుడు ఒక్క చిటికలో ఆ డొంకలో మాయమైపోయాడు.

వసుబాలుడికి ఉత్సాహం సడలింది. భయముకలిగి గజ గజలాడిపోయినాడు. తానెలా చంపగలిగా డొకమనుష్యుణ్ణి మాంస భోజనాదికాలు మానివేసినా తాను?

అతడు కూలబడి వణుకుతూ అప్పుడే ఎరుపులలము ఆ అసంపన్నులలో లీనమైపోయేముఖం రెండుచేతులా మూసు కున్నాడు.

ఆబాలిక గబుక్కున బాకుపారవేసి వసుబాలుడి దగ్గరకు గంతువేసి అతన్ని కౌగలించుకొని “మీరుచూపిన దైర్యం, వీరత్వము, ఆయుధకుశలత అపరిమితమైన ఆనందాన్ని కలిగించినవి. మీ కేమిభయం? మీరు శివబాలరెడ్డి కుమాళ్ళు గదా! ఒక్కమనుష్యుణ్ణి-విరోధిని- మనప్రాణాల్ని నిశ్చింతగా నల్లని చంపివేసినట్లు తీసివేయదలంచుకొన్నవాడిని చంపుట ఏమిదోషము?” అని సానందాశ్రునయనాలతో ఆతని ముఖం చూసింది. వసుబాలుడికి జీవితం ధన్యమనిపించింది. ఆ వెలుగు చీకట్లో చెదిరిపోయిన ముంగురులతో కాంతులను వెదజల్లే మోముతో సౌందర్యనిధులైన కన్నులతో తన్ను కౌగలించుకున్న బాలికనుచూచి వసుబాలుని పిరికితనం తెల్లవారుముందులా పటాపంచలైంది. అతడమెను ఒడిలోనికి తీసుకొని మూర్ధమాఘాణించి, “నువ్వు నన్ను ప్రేమిస్తున్నావా?” అని చిన్న ప్రశ్నవేశాడు.

“నాకు మొదట ఇష్టంలేదు; కాని మిమ్మల్ని చూచిన కొద్దీ నాహృదయం సంపూర్ణంగా మీపాలయింది. అప్పటితో నా ఆత్మ నా సర్వస్వము తమలో లీనమైపోయింది.”
వసుబాలుడిహృదయం రాగాలు పాడింది.

“అయితే పరపురుషుణ్ణి అనై నా ఎంచక నన్ను తాళి
కోటలో...”

“మానాయకుడు కొద్దివారాలక్రిందట మానాయనగారితో
రహస్యమైన అంచె వంపించాడు. అదిచూచి ఆయన గడియల
కొద్ది అదే ఆలోచించుకున్నాడు. ఒకరోజున ఆయన నన్ను
మారువేషం వేసుకోమన్నారు; ఆయనా వేసుకున్నారు. ఇద్దరం
బయలుదేరాము. బీజపురంలో నవాబుగారి మొహన్ ఖానాలో
మీదగ్గరకువచ్చాం. ఒక బుధవారం ఒక ముసలి శురకనవాబు
ఆయనకుమారుడూ రాలేదూ?”

“ఆ యిద్దరు మీరా! నిజంగా!” ఆ బాలికను తన
హృదయానికి ఇంకా అనుముకున్నాడు.

“మేము బయటికి వెళ్ళిపోయినతరువాత మా నాయన
గారు నన్నుచూసి “అమ్మాయి అరవిందా, ఆ అబ్బాయియే
నీ భర్త; అది శ్రీ శ్రీ మనచక్రవర్తి ఆజ్ఞ సుమా!” అన్నారు.

వసుబాలుడు ఆశ్చర్యంచేత అనిమిషుడయ్యాడు. “ఏమిటి!
నీపేరు అరవిందా! ఎంతమనోహరనామం. అరవింద! అరవింద!
ఈ నామమే నాబ్రతుకు పరమావధిని నాకు ప్రత్యక్షంజేయ
గలదా?” అని అతడు పులకరించిపోయినాడు. అతనికి వేయి
వసుగుల బలం వచ్చింది.

తెల్లవారిపోతూన్నది. మంచువిడిపోయింది. పాకృతి
అంత తూర్వారావములు పొండింది.

వసుబాలుడు అరవిందాదేవిచేయిబట్టుకొని నెమ్మదిగా
కృష్ణ దాటించడం ప్రారంభించాడు. కొంతదూరం పోయే
టప్పటికి లోతుఅయింది. వసుబాలుడికి ఈత రాదు. మళ్ళీ

వెనక్కువచ్చారు. ఒడ్డున ఉన్న వడిపోయిన రెండు చెట్లను కష్టపడి
 కృష్ణలోనికి తోశారు. ఇద్దరూ పట్టుకొని నెమ్మదిగా కాళ్ళు
 గ్రాటుకుంటూ నదిలోనికి తోతుల్లోకి తేలిపోయారు.

ఆ ప్రవాహానికి చాలా దిగువను గట్టు ఎక్కారు. ఎండ
 వచ్చింది. దంతధావనాదులు చేసుకుని రాయుమారు ఎటు
 వుంకో అని కృష్ణానదీతీరం వెంబడే నడక సాగించారు.
 వసుబాలుడు తలకు చుట్టుకున్న పైకండువా తడువలేదు.
 కాబట్టి అది చీర విడుచుకొని కట్టుకోమని అరవిందాదేవికి
 ఇచ్చాడు.

ఆమె పునహా పట్టుచీరె పాముకుబుసంలాంటిది. ఆ
 ఎండలో ఒక అరగంటకి ఆరిపోయింది. ఆరిపోయిన బట్టలు కట్టు
 కొని ఇద్దరూ దారి సాగించారు. ఆకలి! ప్రాద్దెక్కినకొద్ది ఆకలి
 ఎక్కువ అయింది.

అలాగే వెనుకూడండగా నెమ్మది నెమ్మదిగా ఫిరంగుల
 తప్పడు వినవచ్చింది. పెద్ద కల్లోలము, హోరు, వీళ్లు నెమ్మదిగా
 ఒక గుట్ట ఎక్కారు. ఎకటనుండు సైన్యాలు హోరాహోరీ
 పోరుతున్నారు. రెండుకోసులు వ్యాపించివున్నవి ఆ సైన్యాలు.
 బందూకులు తోపుఖానాలు చెవులపుటాలను బద్దలుకొడు
 తున్నవి. అతిపారవశ్యంగా కించిత్తు భయంకో చూస్తూ నిలు
 చుండిపోయాడు వసుబాలుడు. అరవిందాకలి, బడలిక, ఆయాసం
 వల్ల ఒడలిపోయిన పువ్వులా నేల వాలిపోయింది. వసుబాలుడు
 చూచి, 'అమ్మయ్యో' అని ఆ బాలికను ఎత్తుకొని నెమ్మదిగా
 ఆ గుట్ట దిగాడు. "అవతల సైన్యం రాయల సైన్యం అయి
 వుంటుంది. అక్కడను ఎలాగై నా జేరుకుంటిమా మా ప్రాణాలు

మావి” అని అనుకుంటూ వసుబాలుడు ఆవైపు ఆ చెట్ల చాటునుండి వెళుతూఉన్నాడు.

అతని హృదయానికి పసిపావలా హత్తుకుపోయే ఆ బాలిక ఆతని మొగం చూచి “ఈ సమయంలో నేను బ్రతుకుతానని తోచదు, నన్ను వదలి మీరు వెళ్ళిపోండి” అన్నది.

వసుబాలుడు భయపడి కోపంతో “నేనా నిన్ను వదలడం? పెన్నిధిదొరికిన పేదలా వున్నాను. పాలసముద్రంలో లక్ష్మీ విష్ణువుకు దొరికినట్లు నాకు దొరికినావు. నా ప్రాణం అంతా నీలోనే వుంది. నువ్వులేని ఉత్తరక్షణంలో శివబాల రెడ్డి పుతుడు లేని తండ్రి!!”

ఆ బాలిక నవ్వుతో అతనినోరు మూసివేసింది.

“అవతలిది శ్రీ చక్రవర్తి సైన్యం. మనం ఎల్లాగో అక్కడికి పోవాలె. నాకు ఏమీ ఓపిక లేదు. కాబట్టి మీరు నన్ను దింపండి. కొంతదూరం నడవగలను. అలా నడవలే నప్పుడు మీరు నన్ను..... ముఖ్యంగా ఈ రెండు వస్తువులు మీ దగ్గర ఉంచండి: ఇది శ్రీ చక్రవర్తి రహస్యముదిరిక. ఇది మీరు మాకు అమరాబాదు పంపిన బేగిరావు ఉత్తరం” అని నవ్వుతూ యిచ్చింది. “ఎందుకూ ఈ ఉత్తరం” అని చిరు నవ్వుతో వసుబాలుడు ఆవుత్తరం చూసుకున్నాడు. అచ్చంగా తనవ్రాతే!

“ఈ ఉత్తరం ఎందుకు దాచుకోటం??”...

“ఆ ఉత్తరమే అతి ముఖ్యమైంది. ఒక వేళ మీరు వొఖిరే మాట్లాడేస్థితిలో వుంటే అప్పజీవారికి ఈ వుత్తరం యివ్వండి!!”

“ఈ వృత్తరం ఈ ముదిక ఎలా దాచావు దేవీ! ఆ సరదారు ఒక స్త్రీచేత పరీక్షచేయించాడుకదా!?”

“వేగులవారిలో శ్రీ చక్రవర్తివేగులవారికి సరిపోయిన వాళ్ళు భారతఖండంలో లేరు! ఆ రెండున్నూ నా తలముడిలో దాచుకున్నా. దేహ మంతా వెదకిన మనిషి తలకట్టు వెతక లేదునుమండీ!”

వసుబాలుడు ఈ నాలుగుదినాలున్నుంచి కవులుకూడా ఎరగని కొత్తసంగతులు నేర్చుకోవడమనే ఆశ్చర్యంలో వడి వున్నాడు.

ఆ రెండువస్తువులున్నూ వసుబాలుడు నడుముకు కట్టు కట్టుకుని బట్టలు సద్దుకున్నాడో లేదో విరిగిపడ్డ ఒక కొండ ప్రవాహంలా గుఱవునైస్యం పారిపోతూ ఆదారిని వచ్చింది. అనేకమంది గాయాలుతగిలి వగురుస్తూఉన్నారు. వారిగుఱ్ఱాలు రక్తాలు కాదుస్తున్నవి. వారికవచాలు ముక్కలై పోయి వున్నవి. విరిగినకత్తులు, ముక్కలైన శాశ్వతో ప్రాణాలకోసం పరుగెత్తుకుపోయి వచ్చారు. వాళ్ళు మనవారిని చూచారు. కొందరురాతులు ఓపిక లేకపోయినా గుర్రాలను వీళ్ళమీదికి తిప్పారు. వసుబాలుడు అరవిందాదేవిని వెనక్కుతోసి, కత్తి లాగి ఝళిపించి, కేవలించిన మొగంతో హృదయంలో ఏమూ లతోనూ లేనిభయంతో నిలుచున్నాడు. గుఱ్ఱాలు సకిలిస్తుండగా నలుగురు రాతులు నాలుగువైపులా వచ్చారు. అరవింద కూర్చున్నది. ఆ దినాన వసుబాలుడు దెబ్బతగిలిన సింహములా పోరాడు. దెబ్బలు తిన్నాడు; రక్తధారల ఎరువుతో ఉదయభానుబింబం అయ్యాడు. కొనడోపిరి వున్నంత సేపు

వటువటుకు తప్పుకోడం; పొడుపుపొడుపుకు వంగడం అయి యుద్ధంచేసి వేటకలకలముందర కొమ్ములజింకలా, పెద్దపులు మధ్య వృషభరాజులా, తమదగ్గరకు వాళ్ళని రాసీయకుండా యుద్ధంచేశాడు.

చేతిలోకత్తి యెగిరిపోయింది: నెత్తిమీద బలమై గాయం తగిలింది. కళ్ళలో మెరుపులుకమ్మి గిట్టిన తిరిగిపోయి గబుక్కున చైతన్యంవదలి పడిపోయాడు.

అరవింద ఛంగున ముందుకు ఉరికింది! దాచివుంచుకున్న బాకుతీసింది. నాలుగుదేబ్బలు తిన్నది. ఒకడి గుట్టాన్ని పొడిచి వేసింది; మహాశక్తి అయిపోయింది అరవిందాదేవి. నాలుగు క్షణాలు జరిగినవి.

ఇంతలో డెక్కలచప్పుడు, సింహనాదాతు వినబడ్డవి. రాయలుగుట్టపుదళం కాబోలు విలునుంచినచ్చే బాణంలా వచ్చింది. దానితో చెల్లాచెదరై పారిపోయారు ఆ బీజపూరు రాతులు. అందులోఒకడు కసిగొని, గుర్రంమీదనుంచే వంగి, తూలిపడిపోతూవున్న అరవిందాదేవిని ఒక్క అదటున మీదికి లాక్కొని పారిపోయాడు.

ఆ వచ్చిన రాతు లది చూశారు. వాళ్ళవెనక అమిత వేగంగావచ్చిన సైన్యంయూవత్తూ ఉడాయించారు. కాని నాయకుడుపక్కనున్న రాతుకి "ఇప్పుడుజరిగిన ఆ అధర్మయుద్ధములో ఒకవ్యక్తి పడిపోయి వున్నట్టు వున్నాడు: చచ్చినాడో బ్రతికివున్నాడో చూచిరా—కొనడోపిరి వుంటే నెమ్మదిగా నీ దగ్గరమందులు ఇచ్చి మన శిబిరానికి తీసుకుపో" అని ఆజ్ఞ యిచ్చాడు. అతడు వెనుతిరిగి మన వసుబాలుడు పడివున్న

వలూనికి వచ్చాడు నాడి చూశాడు. “ఊ” అని తల ఊపు
 ఠున్నాడు. మందులసంచిలోవున్న ఒక చిన్నమాత్రః తీసి పళ్లు
 వీగివీచివున్న వసుబాలుడినోరు బలంతో విడదీసి ఆ
 మాత్ర వేశాడు. దానితో వసుబాలుడు ఒక్కనిమేషంలో
 మూలగడం ప్రారంభించాడు.

9

వసుబాలుడికి మెలకువవచ్చేటప్పటికి ఒకగుడారంలో
 వున్నాడు. మంచి పరుపులు, దిండ్లు నులకమంచంమీద పరిచి
 వుండగా, అందుమీద పడుకొనివున్నాడు. గబుక్కున లేవ
 తోగా అక్కడేవున్న ఒకాయన వద్దని వెనక్కుపడుకోబెట్టాడు.

వసు:— నే నెక్కడున్నాను?

అతడు:— శ్రీ విద్యానగరాధీశ శ్రీ శ్రీ మూరురాయర
 గండ కృష్ణరాయసార్వభౌముని శిబిరంలో వున్నావు.

వసుబాలుడు ఆ శ్చర్యంతో మళ్ళీ లేవబోయాడు.
 నెమ్మదిగా చిరునవ్వు నవ్వుతూ ఆ వ్యక్తి వసుబాలుణ్ణి
 వెనక్కు పడుకోబెట్టాడు.

వసుబాలుడు:— ఒక బాలిక వుండాలి.

“ఆమె క్షేమంగా వున్నదిలెండి”

వసుబాలుడికి అమ్మయ్యా అనిపించింది.

అతడు:— ఈ దినానికి నువ్వు కదలకూడదు. గాయాలు
 చాలా తగిలాయి. అందుకని నా ప్రార్థన.

వసు:— అదంతా నాకు తెలియదండీ! నేను ఇప్పుడు

తత్క్షణం అప్పజీవారిదగ్గరకు పోవాలి. నేను నారికి అతి ముఖ్యమైనటువంటి వేగు యివ్వాలి.

అతను:— రేవు యివ్వకూడదా?

వసు:— ఇప్పుడు జరిగే యుద్ధం ప్రాముఖ్యం మీకు తెలుసునా?

అతడు:— నేను వైద్యుణ్ణి య్యా!

వసు:— వైద్యులకికూడా ఎందుకు యుద్ధం చేత కాకూడదా? కవులు అందరూ ఆ యుద్ధం చేయవలసిందేకదా?

అతడు:— నిజం. నేను నరసింహదేవరాయసార్వభౌముల దగ్గర సేనానామకత్వం చేశాను.

వసు:— అమ్మయ్యా! అట్లయితే సరే, మీకు నమస్కారము! నాకు ఇప్పుడు బలం వచ్చే మందు యివ్వండి; నేను అప్పజీవారి శిబిరానికి పోతాను.

ఫిరంగులమోత వినబడుతూనే ఉంది. ఆ వ్యక్తి మారు మాట్లాడకుండా తన మందులపెట్టెలోంచి ఒకబుడ్డి తీశాడు.

“ఇందులో ఒక మందువుంది ఒక చుక్క అమృతంతో రెండు గడియలదాకా మనిషి యుద్ధం చేయగలడు. ఏనుగును ఎత్తగలడు.”

వసుబాలుడు సరే అన్నాడు ఆ చుక్క త్రాగినాడు. అతని దేహంలో ఒక శక్తి ప్రవాహం అతివేగంతో ప్రవేశించి కొండను పిండికొట్టగలనన్న బలం వచ్చినట్లయింది. లేచాడు. ఆ వైద్యుడు వైశున్న సేవకునికి ఆజ్ఞయివ్వగానే అతడు గుఱ్ఱం ఒకటి తీసుకువచ్చి నిల్చున్నాడు. వసుబాలుడు ఆ గుఱ్ఱం ఎక్కాడు. ఇంకో రౌతు సిద్ధంగా ఉన్నాడు. అతడు ముందూ,

వసుబాలుడు వెనకగా మహాపట్నంలాఉన్న శిబిరంలో ఆ గుడారాల వీధుల్లోంచి వెళ్ళి వెళ్ళి అనేకమంది రాతులు బలమైన పదాతులు కావలికాస్తూ పట్టుజల్తారు ముత్యాలతో అలంకరింపబడి కుబేరమందిరంలావున్న గుడారందగ్గరకు వెళ్ళినారు. ఆ పక్కనే ఆడంబరరహితంగా సౌభాగ్యముచూపిస్తూ వున్న గుడారంగుమ్మందగ్గర ఆగినాడు.

దారిలో వసుబాలుణ్ణి అనేకమంది రాతులు ఆపివారు. కాని ముందుపోయే ఆశ్వికుడు ఏదో జవాబుగా చెప్పగా పోనిస్తూ ఉండేవారు.

వై గుడారందగ్గరకు వెళ్ళి గుర్రాలుదిగారు. అక్కడ ఉన్న ద్వారపాలకుడు లోపలికి పోయేందుకు గురుతు యివ్వమన్నాడు. వసుబాలుడు 'ఒక ముఖ్యకార్యమిద శ్రీ సార్వభౌమునిసేవకుడు వచ్చాడని చెప్పమన్నాడు. ద్వారపాలకుడు వనికిరాదన్నాడు. వసుబాలుడికి కోపంవచ్చింది. "చాలా ముఖ్యవిషయం, అందుమిద అంతా ఆధారపడి ఉండవూ!" అన్నాడు. ద్వారపాలకుడు లాభంలేదని తలఁపినాడు.

వసుబాలుడు గుట్టయొక్క బయలుదేరినప్పటినుంచి తాను మహమ్మదీయులతో పోరినవిధం, తనకు స్పృహతప్పిన విషయం అంతా జ్ఞాపకంవచ్చింది. తనకు శ్రీదేవి అరవిందా దేవి ఏమయిపోయింది? సురక్షితంగా ఉందంటే! ఎక్కడ ఉన్నది? ఆ వైద్యుణ్ణి ఇంకా తప్పిళ్లు అడగవలసిందే కాని ఆ దేవిఆజ్ఞ శిరసావహించేగా, తాను ఈ వేగు శ్రీ అప్పజీవారికి తెలియజేయడానికివచ్చింది. అదిజ్ఞాపకం వచ్చింది. ఆ బేగిరావు

ఉత్తరంతోపాటు ఆమె శ్రీ సాచ్చభౌమని రహస్యముదిరిక
యిచ్చింది: అది పసికీదాదా?

“ఓ ద్వారపాలకుడా? ఈ గుర్తుచూసి నీ యిష్టము
వచ్చినట్లు చెయ్యి” అని వసుబాలుడు తన దేహాన భద్రవరచు
కొన్న ఆ ముదిరిక చూపించాడు. ఆ ద్వారపాలకుడు ఒంగి
నమస్కారముచేసి, తక్షణమే లోపలికిపోయి వచ్చి,
“శ్రీ అప్పాజీ ప్రభువు మీ రాకకోసం చూస్తున్నారు” అని
అన్నాడు.

వసుబాలుడు లోపలికిపోయాడు. విజయనగర
సామ్రాజ్యం దేదీప్యమానంగా మిట్టమధ్యాహ్న సూర్యుడులా
వెలిగేటట్లుచేసిన శ్రీ సాళువ తిమ్మరుసు మహామంతులవారు
వరుపులపై అధివసించి, ఏవో పత్రాలు తిరగవేస్తున్నారు.

వసుబాలుడు ఆ పృథ్వునకు వీరనమస్కారంచేసి నుంచు
న్నాడు. తిమ్మరుసు తలయెత్తకుండా “ఏ వేగువాడవయ్యా?
నీ ముఖం మాకు పరిచయస్పృతి తెస్తున్నదే” అని ప్రశ్నిం
చారు.

“ప్రభూ, నేను వేగుసైన్యంలో లేను. ఈ ఉత్తరం
తమకు అందజేయవలసిందిగా ఒక బాలిక—అరవిందాదేవి—
ప్రతాపనాయనింగారి కొమార్తె ఇచ్చింది” అని వసుబాలు
డా ఉత్తరం పట్టుకొన్నాడు.

అప్పాజీ వెంటనే తలయెత్తి, అతి ఆనందంతో
“ఎవడురా అక్కడ?” అని కేకవేయగానే ద్వారపాలకుడు
పరువిడివచ్చాడు. లేచి వసుబాలుడిదగ్గరనుండి ఆ ఉత్తరం
అందిపుచ్చుకొని “శ్రీ తమ్మననాయనింవారిని, శ్రీ వేగేశిన

అనంత మల్లవర మహారాజులను సార్వభౌముని గుడారానికి రావసిందిగా చెప్పి అని ఆజ్ఞ ఇచ్చి, వాడుపోగానే వసుబాలుణ్ణి చూచి, “అబ్బాయి! ఈ విషయం అంతా గమనిస్తే నువ్వు ఎన్నో కష్టాలకు ఓర్చి, ఈ ప్రాణపదమైన లేఖ పట్టుకువచ్చినట్లు కనబడుతోంది. నువ్వు ఎవరివో నాకు స్పష్టమౌతున్నది. శ్రీ చక్రవర్తికడ నీ చరిత్ర చెప్పకుండువుగానిరా!” అని అనునయిస్తూ చిరునవ్వునవ్వుకుంటూ వసుబాలుని మోము పరిశీలిస్తూ రెండుసార్లు అటునిటు తిరిగి, గుడారం దాటి సార్వభౌముని శిబిరంవైపుకు నడుస్తున్నాడు. దారిలో సైనికులు, దళవాయిలు, చమూపతులు అంతా వీరనమస్కారాలు చేస్తున్నారు. అవి అందుకుంటూ చిరునవ్వు నవ్వుతూ ఆశీర్వాదిస్తూ సార్వభౌముని బంగారపు సరిగవనిచేసిన పట్టు శిబిరాలను సమీపించారు.

అప్పజీగారిని చూడగానే, సార్వభౌముని అంగరక్షకులు ఎదురై “మహా వ్రభువులు సభాశిబిరంలో వేంచేసి ఉన్నారు” అని మనవిచేశారు. అప్పజీవారు సభామందిరానకు వసుబాలుని తీసుకుపోయాడు. సార్వభౌముని చక్రరక్షకులు, ద్వారపాలకులు, చారులు అందరు వంగి అప్పజీకి నమస్కారాలు చేశారు.

అప్పజీవారు రావడం చూడగానే పారిపార్శ్వకు డొకడు తలవాల్చి సభామందిరశిబిరంలోకిపోయి “జయ జయ జయ !!! మహారాజాధిరాజా!” అని గుమ్మందగ్గిర మోకరించి, శ్రీ అప్పజీవారు వస్తున్నారు.” అని మనవిచేసుకొన్నాడు. సార్వభౌములు వెంటనే పీఠికనుండిదిగి, గుమ్మందగ్గిరకు ఎదురు

వచ్చి, అప్పజీవారికి నమస్కరించి, వారిచ్చిన ఆశీర్వాచనాలందుకొని, అప్పజీవారిచే యిప్పట్లుకొని వారిని మంత్రాసనం అధివసంపజేసి తాము వెళ్ళి తమ సింహాసనం అధివసించారు.

ఇంతలో వసుబాలుడు లోనికిరాగా అప్పజీవారికి తెలియజేశారు. వసుబాలుడు లోనికి ప్రవేశించి వెంటనే సార్వభౌములయెదుట మోకరించాడు.

సార్వభౌములు అప్పజీవంకచూచి “నాయనగారు! ఎవరి బాలుడు?” అని ప్రశ్నించారు.

“మహాప్రభూ! అతిముఖ్యమైనవేగు కొనివచ్చాడు. తమ్మన్న నాయకులవారూ అనంతమల్లవర ప్రభువులూ వస్తున్నారు.”

అప్పజీవసుబాలుణ్ణి ఒక ఆసనం అధివసంప తలం వకించి సంజచేసినారు.

ఇంతలో తమ్మన్న నాయకులూ అనంతవరమల్లప్రభువులు వచ్చి ప్రభువుకు వీరనమస్కారాలుచేసి అనుమతిసంజవలన ఆసనాలు అధివసించారు.

అప్పజీవ అరవింద ఉత్తరం తమ్మన్న నాయకులకు ద్వారపాలకునిచే అందిచ్చినారు.

తమ్మన్న:—ఈ ఉత్తరం ఏమిటి మహామంత్రి?

అప్పజీవ:—అరవింద ఉత్తరం.

తమ్మన్న:—“వచ్చిందీ! వచ్చిందా! అమ్మయ్యా! ఇంక రాదని నిస్పృహచేసుకున్నాము మా వేగు వారందరమూ. ఇంక రాయచూరు రెండు నిముషాలలో! ఏదీ! ఎవరక్కడ?”

నీళ్ళతో బిందె - చిన్నది" అని అంటూ లేచి "మహాప్రభూ! ప్రతాపనాయకులవారి అమ్మాయి అరవింద రాయచూరు రక్షాస్యాలు పంపిందని విన్నవించుకుంటున్నాను" సంతోషంతో మనవిచేశారు.

ఇంతలో నీళ్ళబిందె వచ్చింది. వెంటనే తమ్మున్ననాయకులు ఒక బరిణె తన సంచికట్టులోనుండి తీసి అందులోనుండి పొడుమును కొంత ఆ బిందెలో వేసినారు. దావారికుడు ఆ నీళ్లు కలపగానే ఆ ఉత్తరం అందులో వేసినాడు. "సిరియాల దేవిని పంపండి." అని వసుబాలుడు రాసినట్లున్న ఉత్తరపు అక్షరాలన్నీ మాయమైపోయినవి.

వెంటనే తమ్మున్ననాయకు లా ఉత్తరం నీళ్ళలోనుంచి తీసి ఇంకొక బరిణెలోఉన్న హారతికర్పూరముతీసి, చెకుముకి వెలిగించి మందుదూది మండించి, ఆ మంటలో కర్పూరము వెలిగించి ఆ కాగితాన్ని ఆ పొగలో ఉంచినారు.

మంత్రంలా ఆ పొగలో ఆ జెద్ద పత్రంమీద గీతలు అక్షరాలు చీమలబారులులాంటివి కొత్తవివచ్చి ప్రత్యక్షమైనవి.

ఆ ఉత్తరం మెత్తటిబట్టతో అద్ది, తమ్మున్ననాయకులు సవినయంగా సార్వభౌములకడకు కొనిపోయి, సింహాసనం దగ్గర పీఠంపై ఉంచినారు.

అప్పజీ, అనంతమల్లవరప్రభువులు, తమ్మున్ననాయకులు, సార్వభౌములు ఆ పత్రం చూస్తున్నారు. "ఇదిగో ఇక్కడ అక్షరం లోతు తక్కువ. ఇక్కడ గోడ అవుడు. ఇక్కడ రక్షక సైన్యం ఎక్కువఉంది. ఇక్కడ ఫిరంగులు బలమైనవి. ఇక్కడ ఫిరంగులు పాతవి. ఈ వైపున మనవారు సిద్ధంగా ఉన్నారు."

అని తమ్మున్న నాయకులు మనవిచేస్తుంటే, తక్కినవారు వింటూంటే, సార్వభౌములు దీక్షగా గమనిస్తున్నారు.

సార్వభౌముడు చిరునవ్వు నవ్వుతూ వసుబాలుణ్ణి దగ్గరకు రమ్మన్నాడు. వసుబాలుడు దగ్గరకు వెళ్ళి ఆసనం సమీపాన నిలబడ్డాడు.

“నీ చరిత్ర చెప్పు.”

వసుబాలుడు చక్రవర్తి ఆజ్ఞకాగానే ఆ జలతారుగుడారం, ఆ మణిదీపంబుడ్ల మిరుమిట్లు, పట్టుపరుపులు, కాశీరత్నకంబళ్లు, పట్టుకలంకారీ తెరలు, ముత్యాలజాలర్లు — అన్నీ మరచిపోయాడు. కవీ, భావోన్నాదీ, ప్రేమపూర్ణ యికజీవీ, ఆనందాత్ముడూ అయిపోయి మొదటినుంచి చరిత్ర పూసగుచ్చినట్లు ఏకరువుపెట్టినాడు.

అతనికథతో అందరూ తన్మయత్వం పొందినారు. సార్వభౌముని ముదము, అప్పజీగారి సంతోషముకన్న తమ్మున్న నాయకులు పొందిన ఆనందము అపరిమితము. ఒకపారిపార్శ్వకు నిచెవులో రహస్యం చెప్పి పంపించాడు.

“ఏమిటీ, నువ్వు శివబాలరెడ్డినాయకుల కుమారుడవా!” అని సార్వభౌములు ఆశ్చర్యం వెలిబుచ్చినారు.

“పెద్దన్న గారి శిష్యుడవా!” అని తమ్ముడును తలపంకించాడు.

“పాఠశీకం నేర్చుకునేందుకు బీజపురం వెళ్లావా?” అని మల్లవరప్రభువు చిత్రం అయిపోయాడు.

తమ్మున్న నాయకులు మాట్లాడనేలేదు. వసుబాలునికథ పూర్తి అయింది. అతడు చక్రవర్తియెదుట మోకరించి, ‘మహా

రాజాధిరాజా! నేను ఆ బాలికను... ఆమె ఇప్పుడు ఎక్కడ ఉన్నది? ఆమెకు ఆపదలేదుగదా? ఆమెచరిత్ర ఏమిటి? నాకు తెలియజేయ ప్రార్థించుచున్నాను" అన్నాడు.

సార్వభౌముడు చిరునవ్వుతో వసుబాలుణ్ణి దగ్గరకు రమ్మని తనమెల్లోఉన్న దివ్యమణిహారము ఒకటితీసి అతని మెల్లోవేసి, తలనిమిరి— 'కవివిన్నీ వీరుడవున్నా అయి నీచక్క వర్తికి సహాయంచేసుకో!' అని 'పెద్దనామాత్యులకు కబురు పంపవలసింది' అన్నారు.

ఒక ద్వారపాలకుడు వేగంగా పోయినాడు. వసుబాలుడు ధూలోకంలోలేడు. ఇదివరకు చక్రవర్తిని దూరంగా చూడడమే! ఆయనతో మాట్లాడలేడు. ఆయన తలనిమిరినప్పుడు ఆదివిష్ణువు ఆశీర్వాదించినట్లయింది. జన్మసాఫల్యం అయింది అనుకున్నాడు వసుబాలుడు.

ఇంతలో ఒకపక్కనుంచి పెద్దనామాత్యులు, ఒకపక్కనుంచి శివబాలరెడ్డి నాయకులు చక్కావచ్చి సార్వభౌమునికి సమస్కారములుచేసి, ఆసనాలు అధివసించారు.

వసుబాలుడు సంభ్రమంగా లేచి గురువుగాఠికి మోకరించి నమస్కరించాడు. ఆయనలేవదీసి, "ఏమి చిక్కావు, గట్టితనం దాల్చావు. ఈ గాయాలు, ఈ కట్టు ఏమిటి?" అని అన్నాడు.

వసుబాలుడు తండ్రికి మోకరించినాడు. అతడు కుమారుని యెత్తి మూర్ధమాఘ్రాణించాడు. కళ్ళ నీళ్ళుతీరుగుతూ ఉండగా, గొంతులో డగుతికపడుతూ ఉండగా కుమారుణ్ణి

గట్టిగా కౌగలించుకున్నాడు. అక్కడఉన్న అందరకు కళ్ళల్లో నీళ్లు తిరిగినవి.

అప్పజీ:—శివబాలరెడ్డివర్యా! నీ కుమారుడు తన సార్వభౌమునికి, విజయనగరం సామ్రాజ్యానికి తీరరాని ఉపకారం జేసినాడు. శ్రీ సార్వభౌములు అతనికి సూకపాలెం జాగీరు దయచేయుచున్నారు.” అని అప్పుడే చక్రవర్తి స్వహస్తనామాంకితమైన ముద్ర వేయగానే ఆ వ్రతము పుచ్చుకొని వసుబాలుడికి యిచ్చినారు.

ఇంతలో ప్రతాపనాయకులు ఒక బాలికను మేలిముసుగులో కొనివచ్చినారు. అందరూ ప్రతాపనాయకుణ్ణి బహుశాకరించారు. వసుబాలుడిగుండెలు కొట్టుకున్నవి. అతనికి దివ్య గితానాదములు వినిపించినవి. వేయారు అపరిమిత సుగంధములు వీచినట్లయినది.

అప్పజీ:—ప్రతాపనాయకా! నువ్వు నీ సార్వభౌములకు చేసే సేవ అపరిమితము. నీ కుమార్తె ఎవ్వరికినీ సాధ్యముగాని రహస్యభేదనాలు నీ సహాయంతో చేసి అత్యుత్కృష్టమైన సేవ చేసింది. ఆమెకు శ్రీ సార్వభౌములు సూరదపాలెం జాగీరు పక్కపున్న వీరనపాలెం జాగీరు దయచేస్తూఉన్నారు. ఆ రెండు జాగీర్లు కృష్ణా తుంగభద్రల్లా ఉండుగాక!

సార్వభౌములు, మల్లవరప్రభువులు తమ్మున్న నాయకులు “తథాస్తు” అన్నారు.

అప్పజీ సార్వభౌమునివంక చూచి అన్నాడు—“దేవా! ఈ తమ్మున్న నాయకులే ఈ నాటకానికి సూత్రధారులు. ఈలా వస్తుందని అనుకోలేదు. ఈ అమ్మాయి అందం లోక

ప్రసిద్ధం. అమ్మాయిని వసుబాలుడికి యివ్వడానికి తన కుడి
 కియ్యి అయిన ప్రతాపనాయనికోర్కెతో ఆ బాలను ఏదో
 కష్టంకో దొంగలుకొట్టున్నట్లుగా ఏర్పాటుచేసి అతడు ఆమెను
 రక్షించేటట్లు చేయాలిసిందిగా ఆజ్ఞ పంపించారు. శివబాలుని
 కుమారునకు ప్రతాపునికుమార్తెను యిచ్చునట్లు శ్రీ దేవర
 ఆజ్ఞ ఇదివరకే పుచ్చుకున్నానుకదా! అని నేను పంపినాను.
 కాని ఇంతకూ జరిగినకథ వేరు. విరూపాక్షుడే వసుబాలుడికథ
 నడిపాడు.

10

రెండురోజులై నవెనుక వసుబాలుడు ప్రతాపనాయనిం
 వారి శిబిరానికి పోయినాడు. అవరోధజనశిబిరాలు ప్రతి
 నాయకునిశిబిరానికి వెనకగా ఉంటాయి. అంతఃపురస్త్రీలు
 కనబడరు.

వసుబాలుడు ప్రతాపనాయనిం వారి శిబిరానికి వెళ్ళగానే
 ద్వారపాలకు లాతనికి నమస్కరించి, ఒక డేరాలోనికి తీసికొని
 వెళ్ళి అచ్చట అతనిని అధివసంపజేసినారు.

వసుబాలుడు అచ్చట ఉచితాసనంపై కూర్చుండి
 వ్యాధయం మారుమోగుతుండగా ఒంటరిగా అన్నీ చూస్తూ
 ఉన్నాడు ఆ డేరాలో అలంకారాలు, ఉన్న వస్తువులు ఒక
 బాలిక అలంకరించుకొనే మందిరంలో ఉన్నవానిలాఉన్నాయి.

వివిధ సుగంధాలా డేరాగో బిసరిస్తున్నాయి. ఒకచో
కొన్ని పట్టుచీరలున్నాయి. ఒకచోట జరీబుటావుపనిచేసిన
వట్టురవిక లారవేయబడిఉన్నాయి. చందుగా పెట్టెలు, గుండ్రని
తోలుపెట్టెలు, నగలపెట్టెలు ఉన్నవి. ఒకచోట సాలపత్ర
గ్రంథపీఠిక లున్నాయి.

ఇంతలో ఒక ద్వారానికిఉన్న తెర ఒత్తిగించబడి, ఒక
బాలిక లోనికివచ్చి, కలకలలాడుతూ ఉదయప్రాంగణాదుణ
ప్రత్యక్షమూర్తి ఉషాదేవిలా దివ్యకాసారమధ్య వికసిత
సహస్రదళకమలపద్మినీదేవిలా చిరునవ్వుతో పోతపోసిన
సౌందర్యరాశిలా అరవిందబాల నిలుచుంది.

ఒకే ఒక్క ఊణికమట్లా బాలిక నిలుచుండి "మీరేనా
ప్రభూ!" అంటూ మెరుములా, సుగంధకల్లోలంలా, వేయి
అనందాల సుడిగుండంలా వచ్చి వసుబాలుని ఒళ్లో వాలింది.
వసుబాలుడు మైమరచాడు.

మొదటిసారి ప్రత్యక్షమైనవ్నడూ యీలాగే వచ్చింది.
ఇంతలో ఆమె అతని తలవంచి గాఢంగా అతని పెదవులు
ముద్దుగొన్నది.

ఒకరిగాయాలు ఒకరికి చూపించుకుంటూ, ఒకే ఆశ్చ
షంలో విడిపోక ఒకరై, వారు మాటలు లేక అలా ఉండి
పోయారు.

"అమ్మగారు మిమ్ము నా మందిరపుడేరాలో చూడ
వచ్చునక్కారు. మీకు వార్త పంపాను సుమండీ. ఇక మీరు
నన్ను కొన్నాళ్ళవరకూ చూడలేరు లెండి. ఆ దినాలు ఎల్లా

గడుపుకుంటారో ఓ తాయిలంగారు! నేను మాత్రం ఒకనిముషము ఒక కల్పంగా—”

“అట్టే దినాలు అక్కరేదులెండి ఓ చారిణీదేవిగారూ! అపావిత్రులు పెట్టించిన ముహూర్తం వారంరోజులలో, ఇక్కడేలెండి ఒక మహాఉత్సవమని వ్రతాపరాయనింవారు వార్త పంపారు—ఎల్లండి ప్రధానానికి వస్తున్నామని—ఇక—ఓ తాయిలంగారూ, ఎమంటారు?”

“ఎమంటారా?” అంటూ గబుక్కున లేచి ఆమె గుమ్మందగ్గరకు పరువిడించి. వసుబ్బాలుడూ ఉరికి, ఆమెను గట్టిగా హృదయానికి అదుముకున్నాడు.

వారిద్దరూ ఆ తన్మయత్వంలో ఒకరిమోము నొకరు చూస్తూ, తమ తరువాయి కథారహస్యం చెప్పకుంటూ ఉండిపోయారు.